

Зоk-2
12702

УЗВЫШША


== ЧАСОПІСЬ ==

ЛІТАРАТУРЫ, МАСТАЦТВА І КРЫТЫКІ
БЕЛАРУСКАГА ЛІТАРАТУРНА-МАСТАЦ-
КАГА ЗГУРТАВАНЬНЯ „УЗВЫШША“

Ба 05/11491

№ 2

МЕНСК—1927



59

А. Бабарэка

Максім Багдановіч у літаратурных ацэнках

Уступныя ўвагі нааконт ацэнак наогул

Кожны прадмет чалавечага дачынення на пэўнай ступені ў развіцьці гэтага дачынення становіца прадметам асабовае або колекцыонае ацэнкі. З ліку такіх прадметаў не выключаюцца і мастацкія творы, і само мастацтва, і яго дзейныя сілы—мастакі, поэты і пісьменнікі.

Значэнне ацэнкі вызначаецца, між іншым, і тым пунктам гледжання, з якога робіцца гэта ацэнка. Калі ім ахапляюцца ўсе стороны прадмету ацэнкі, усе яго разнастайнасці і выяўляюцца погляды, разумены і практика дачынення ў широкіх калаў грамадзтва, то і ацэнка зробленая з гэтага пункту, будзе адпавядыць інтарэсам гэтых калаў, і таму раней ці пазней яна будзе вызнана за правіловую. У праціўным выпадку яна будзе мець значэнне альбо частковае, няпоўнае, абмяжованае, альбо і зусім звязаныя да нуля, як на гэта трапна назначае Ф. Мэрынг, калі гаворыць нааконт значэння асабістага эстэтычнага густу. „Ёсьць ведама, кажа ён у сваіх „Эстэтычных нататках“ („Aesthet. Streifzüge“), мера гістарычнага значэння таго ці іншага суб'ектыўнага густу залежыць ад гістарычнага значэння людзей, якія ўладаюць гэтым густам; пасколькі для нас цікавы гістарычныя фігуры Маркса, Ласала, Штэйна, Шопэнгаўера, пастолькі цікавы іх эстэтычны густ. Наадварот, у гістарычна малакаштоўных асоб гістарычнае значэнне іх суб'ектыўнага густу спадае да нуля“...

Ставячы зазначэнне Ф. Мэрынга ў роўніцу ня толькі эстэтычных густаў асобы, але наогул поглядаў і разумення ў асобы, якая ацэнвае той ці іншы прадмет, вынікае, што значэнне ўсякае ацэнкі прадумоўліваеца наступнымі момантамі: 1) асабаю, якая цэніць (суб'ект ацэнкі), 2) мераю каштоўнасці, ужытаю пры ацэньванні (крытэрыі ацэнкі), 3) способам ацэньванні (метод ацэнкі), 4) мэтаю, якая сочыцца асабаю пры ацэньванні (мэта ацэнкі) і 5) самым выражэннем ацэнкі (формула ацэнкі).

Бяручы на ўвагу ўласцівасць вызначаных момантаў зъменьвацца ў процесе гістарычнага іх развіцьця незалежна ад об'ектаў ацэньвання, становіца зразумелаю ўся тая разнастайнасць ацэнак у дачыненіі да пэўных прадметаў мастацтва, якая наміжаеца з цягам гадоў вакол гэных прадметаў. Аднак, пры такім стане ў развіцьці момантаў, якімі вызначаеца каштоўнасць ці значэнне таго ці іншага мастацкага твору, ня можа быць сумнення ў тым, што сама разнастайнасць ацэнак у пэўнай меры адбывае сабою разнастайнасць уласцівасцяў адпаведных об'ектаў ацэнак. З прычыны гэтага наяўнасць супяречнасцяў між ацэнкамі адбывае сабою ня столькі супяречнасці ацэненых твораў, сколькі тыя супяречнасці, што існуюць між суб'ектамі ацэнкі. Адгэтуль разнастайнасць ацэнак адначасова з выяў-

леньнем гэных супяречнасцяй зъяўляеца выяўленьнем і разнастайных старон аднаго і таго-ж твору ці наогул прадмету дачыненъня і ацэнъванъня.

У дачыненъні мастацкіх твораў разнастайнасць іх азначэнъня ў і ацэнак вызначаеца, галоўным чынам, падыходам да іх тых, хто выяўляе іх каштоўнасці, і іх поглядам на самы каштоўнасці. Адны ў мастицкіх творах цэніць думкі або пачуцьці, выражэнънем якіх зъяўляюца гэныя творы. Другія ідуць далей і ацэнъваюць умовы зъяўленъня і крыніцы пахаджэнъня выражаных думак і пачуцьцяў. Трэція імкнуща вызначаць значэнне нашэльнікаў выяўленай ідэолёгіі ў грамадzkім разрэзе. Чацвертыя-ж углядаюць вартасці саміх твораў, саміх выражэнъняў, як пэўных знакаў і толькі. Для пятых каштоўнае тое, што абуджаеца мастицкім творам у іх съядомасці. Шостыя вызначаюць за каштоўнае тое, што, па іх думках, можа выклікаць мастицкі твор да жыцьця ў съядомасці ці дзейнасці іншых людзей ці ў іншым часе. Сёмыя будуць цаніць мастицкія творы як умову для фармаванъня пажаданых поглядаў, словам, для выхаванъня людзей пажаданага складу псыхікі, спосабаў думанъня і г. д. Восьмая разглядаецца іх як матар'ял, прыдатны ў той ці іншай патрэбе, прыкладам, для высьвятленъня наогул пытанъня масцацтва і інш. Яшчэ іначай расцэніць мастицкі твор дзвеятыя, дзесятыя... і сотыя. Не зважаючы, аднак, на такую разнастайнасць у мафчымасцях ацэнак, усё падлежнае ім распадаеца ў асноўным на дзве катэгорыі: 1) тое, што знаходзіцца ці зъмяшчаеца за межамі мастицкага твору, але так ці іначай з ім звязана, і 2) тое, што становіць сабою сам твор вонку залежнасці ад таго, чаго выражэнънем ён зъяўляеца або можа зъявіцца. Іначай кажучы, першую катэгорию падлежнага ацэнкам складае об'ектыўнае, а другую—суб'ектыўнае з пункту гледжанъня самога твору.

З пададзеных зазначэнъня ў вынікае, што найбольш поўнаю ацэнкаю мастицкага твору, ці наогул мастицтва або пэўных яго сіл, будзе тая, што ўлічае сабою і ўбірае ў сабе (з'асяроджвае) усё, што так ці іначай звязана з яе прадметам. Інчай кажучы, значна тая ацэнка (формула), якая зъмяшчае ў сабе падсумаванье ўсяго напластаванъня і намнажэнъня поглядаў і азначэнъня прадмету ацэнкі. Такое паларажэнъне абавязвае пры ацэнъваны любога мастицкага твору або ўсёй творчасці таго ці іншага мастака да выяўленъня і высьвятленъня ўсіх тых ацэнак, якімі яны вызначаліся ў гістарычным сваім бытаванъні. У гэтым дачыненъні каштоўны ўсе тыя матар'ялы, якія tym ці іншым спосабам замацованы і захованы ў чалавечай памяці, незалежна ад гістарычнага значэнъня тых асоб, якім належала гэтыя матар'ялы.

Калі падыйсьці з гэтага боку да М. Багдановіча, то перад усім патрэбна зазначыць, што яго жыцьцё і дзейнасць у канкрэтных сваіх выяўленънях набылі ўжо досыць багаты, т. ск., „процанты капітал“ разнастайных ацэнак, дадзеных з поваду тых ці іншых праяў яго рознымі асобамі, у розны час і ў розных мерах. З гэтага боку творчасць М. Багдановіча ня толькі ня спыняе росту сваіх вызначэнъняў, а, наадварот, паглыбляе, пашырае іх і выяўляе ўсё новыя і новыя мафчымасці дзеля ўзросту гэтага напластаванъня ў будучых гадох. Яна сапраўды такая, „як дар прыроды—вінаграднае, густое, цёмнае віно: дні ідуць, праходзяць годы,—але ўсё крапчэй, хмельней робіцца яно“. І нічога няма дзіўнага, калі гэтакая творчасць у будучым намножыць толькі ацэнак, але і кірункаў, школ і новых твораў, новых мастикоў, што будуць весці далей тую творчую працу, пачаткам якое яна зъяўляеца. Яна гэтага годна!

Творчасць М. Багдановіча ў яго ўласных ацэнках

У гісторыі ўтварэння разумення ў наконт творчасці М. Багдановіча першае месца займаюць ацэнкі яе, дадзеныя самім аўтарам, як першым чытачом і крытыкам сваіх твораў.

Па формах выражэння гэтыя ацэнкі ў асноўным выяўляюцца ў трох відах: 1) у факце надсылання твораў у рэдакцыі дзеля друкавання іх, 2) у харектарыстыках уласнай практыкі творчасці, звязаных з суджэннямі аўтара пра іншых поэтав або з меркаваннямі па тых ці іншых пытаннях беларускае поэзіі наогул і 3) у вершаваных харектарыстыках сваіх твораў, пададзеных у звязку з выступленьнем поэты з цэлым зборнікам твораў.

У дачыненіі пытання наконт факту надсылання твораў да друку, як аднэй з формаў выражэння аўтарскага вызнання пэўнай каштоўнасці за сваімі творамі, апублікованых матар'ялаў надзвычайна мала. З прычыны гэтага тыя даведкі, якія выпадкамі пададзены ва успамінах тых ці іншых асоб пра М. Багдановіча, зьяўляюцца цікавымі тым, што яны ў пэўнай меры паказваюць на адносіны М. Багдановіча да апубліковання сваіх твораў.

М. Багдановіч надаваў вялікае значэнне друкаванню твораў і адносіўся да гэтай справы сур'ёзна, будучы ўсьвядомленым у тэй адказнасці за выдрукаваныя творы, якую бярэ на сябе іх аўтар перад грамадою, перад чытачом. Дзеля гэтага самы факт надсылання твораў да друку ў пэўнай меры зьяўляўся выражэннем аўтаравага вызнання каштоўнасці сваіх твороў, як твороў, *годных* друку, а праз гэта *варных увагі чытача і пэўнага месца ў шэрагу твораў іншых пісьменьнікаў*. Іначай кажучы, надсыланнем твораў да друку выражалася вызнанне аўтара пэўнага значэння за імі ў разьвіцьці беларускай поэзіі. Адказнасці за іх М. Багдановіч ня толькі ня ўхіляўся, а, наадварот, цалком браў яе на сябе, падпісваючы свае творы ўласным прозвішчам. Калі-ж некаторыя з надасланых у 1909 годзе твораў былі выдрукаваны „Нашаю Ніваю“ пад псэўдонімам, то М. Багдановіч, як съцвярджае ў успамінах пра яго В. Ластоўскі, горача пратэставаў супроць перахрышчэння. Факт гэтага пратэсту ў пэўнай меры зьяўляецца выражэннем адносін М. Багдановіча да апубліковання сваіх твораў і поглядаў на іх у сэнсе вызнання за імі пэўнай каштоўнасці і значэння, якое ў далейшым выяўляецца самім аўтарам у больш канкрэтным азначэнні.

Першым перайсьці да агляду гэтих канкрэтных азначэнняў годнасці багдановічавых твораў, вызнанай самім аўтарам і выяўленай перад усім фактам надсылання іх да друку, не бясьцікаўна адзначыць погляды М. Багдановіча на спосабы і крытэрыі для выяўлення каштоўнасці тых ці іншых твораў літаратурнага мастацтва. Гэтыя погляды не маглі не адбіцца ў той ці іншай меры на выражэннях (формулах) багдановічавых ацэнак уласных твораў.

Як падае ў сваіх успамінах памінаны ўжо вышэй В. Ластоўскі, М. Багдановіч у часе першага праўданія на Беларусі прывёз быў у Вільню „проект ацэны літаратурных твораў, прыдуманы ім у часе адпачынку“ на вёсцы. Згодна гэтага „проекту“ М. Багдановіч лічыў за спосаб выяўлення каштоўнасці твораў *параўнаньне іх* на падставе дакладнага—„да матэматычнага падлічэння“, як съцвярджае аўтар успамінаў,—аналізу раўнаваных твораў, а за крытэрыі каштоўнасці іх—„орыгінальнасць“ з пазнейшым далучэннем да гэтага яшчэ „апрацаванасці—шліфоўкі“ твораў.

Канкрэтных узораў дапасаваньня гэтых прынцыпаў пры разглядзе тых ці іншых твораў у М. Багдановіча ня выяўлена. Аднак, адбітак іх знайшоў сваё выражэнне ў тых харектарыстыках і палажэньях, якія былі высунуты М. Багдановічам як у дачыненіі некаторых пытанняў развязвіцца беларускае поэзіі, так і ў азначэньях, якія ён даваў і сваім уласным творам і творам іншых беларускіх пісьменнікаў.

Робячы агляд беларускага прыгожага пісьменства за 1911-13 гады, М. Багдановіч у дачыненіі сваіх уласных твораў піша наступнае: „М. Багдановіч таксама дбаў аб развязвіці вершу і даў колькі „нанізак“ іх (цыкліяў) новых або па тэмах, або па форме. Сюды належаць вершы, напісаныя накшталт народных песеньяў, або ў стара-французскіх формах, далей вершы аб старой Беларусі і дзе што іншае“ („Калядная пісанка“, Вільня, 1913 г.).

Гэтым зазначэннем адзначаецца вызнаная аўтарам агляду годнасьць, з аднаго боку, у дачыненіі да самога сябе, як поэты, а з другога—у стасунку да сваіх мастацкіх твораў. Годнасьць першага парадку ім вызначаецца, як *дбаныне* аб развязвіці вершу, якое, аднак, М. Багдановічам не выстаўляецца, як выключная яго ўласцівасць. Ён кажа, што М. Б. *таксама* дбаў, і тым самым не вылучае сябе ў гэтым дачыненіі з шэрагу іншых беларускіх поэтаў, адзначаных ім у аглядзе. Годнасьць-жа сваіх твораў ён углядае ў *ноўнасьці* іх або тэматичнай або формальнай, дзякуючы чаму яны і не абмінаюцца аглядалынкам, менавіта, беларускага прыгожага пісьменства за пэўны час.

Такім чынам, разуменіе *навіны* уласных твораў (менавіта вершаў) М. Багдановіч абмяжоўвае рамкамі разуменія беларускага літаратуры ў пэўны момант яе развязвіцца, і таму гэта навіна яго твораў у беларускіх умовах адзначаецца ім, як паніцце з канкрэтным зъместам, а менавіта: 1) народна-песенная форма вершаў, 2) стара-французскія формы і 3) гісторычна-нацыянальная тэматыка некаторых вершаў.

Насколкі правільна была такая аўтарская ацэнка твораў, гэта выявіцца з практикі ацэнак творчасці М. Багдановіча крытыкаю. Зараз-жа патрэбна зазначыць, што падобную навіну сваіх твораў М. Багдановіч адзначаў і ў іншых сваіх артыкулах, якія мелі харектар або тэорычны, або гісторыка-культурны. У гэтым няма нічога перабольшанага, бо, як будзে відаць з далейшага нарысу, палажэньні М. Багдановіча наконт сваіх твораў съцвярджаюцца палажэннямі беларускага крытыкі. Дзеля гэтага дарэмна спрабавалі некаторыя крытыкі рабіць М. Багдановічу зусім беспадстаўны закід у нетактоўнасці яго ў крытыцы, якая ўглядалася ў тым, што сам аўтар гаворыць пра свае творы пры аглядах літаратуры; і ў той-же час самі гэтыя крытыкі ішлі съследам за Багдановічам і не абміналі сваіх твораў пры крытыцы чужых.

Аднак, больш паглыбленае і конкретнае вызначэнне каштоўнасці ўласных твораў у Багдановіча выражана не ў яго артыкулах, а ў форме, з аднаго боку, устурных вершаў і рознага роду эпіграфах, якімі аўтар харектарызуе тыя ці іншыя свае творы, а з другога боку, у форме архітэкtonікі свайго зборніку вершаў, як мастацкага цэлага. У дачыненіі апошняга падае цікавыя матар'ялы Я. Плашчынскі ў сваім артыкуле „Кніга лірыкі як мастацкае цэлае“ („Узвышша“ № 1). Пэўнаю систэмай (узгодненасцю) будовы кніжкі выбраных вершаў М. Багдановіч выражает і ўласны погляд на каштоўнасць сваіх твораў у іх адзінстве. Апроч вызначэння іх як *выбранных*, сама гэта систэма можа разглядзіцца, як форма вызначэння годнасьці собраных твораў, якая аўтарам вызнана ў *узгодненасці* адзінства *разнастайных выбранных вершаў*.

Уся гэта кніжка выбранных вершаў („Вянок“, назва дадзеная В. Ластоўскім, згодна яго ўспамінам пра М. Багдановіча) складаеца ў асноўным з дзвеёх частак: 1) „Малюнкі і сьпевы“ з эпіграфам з А. Фэта: „Этот листок, что изсох и свалился, золотом вечным горит в пестнопении“, і 2) „Мадонны“ без эпіграфу. У сваю чаргу першая частка абнімае сабою сем „нізак вершаў“: 1) „У зачарованым царстве“, 2) „Згуркі бацькаўшчыны“, 3) „Старая Беларусь“, 4) „Места“, 5) „Думы“, 6) „Вольныя думы“ і 7) „Старая спадчына“. Другая частка зъмяшчае два творы ліро-эпічнага характару: 1) „У вёсцы“ і 2) „Вэроніка“, апошні твор самім аўтарам азначаны, як „вершаванае апавяданьне“. Такая систэма будовы кніжкі адбівае сабою асноўныя моманты ў развіцьці творчага шляху самога поэты. Узгодненасць ліній гэтага шляху, што ідуць ад вобразаў нацыянальнай міталёгіі, ад згукаў народных сьпеваў у сучаснасці, ад падзеяў нацыянальнай гісторыі, ад адчуванняў і пазнання гарадзкой сучаснай культуры, ад здабыткаў чалавече думкі, ад уласнай съядомасці і ад аўладання спадчынаю агульна-людзкае культуры (у галіне поэтычнага мастацтва), гэта ўзгодненасць і становіць сабою годнасць выбранных твораў. Самы творчы шлях у галіне відаў поэзіі адпаведна гэтай систэме йдзе ад слоўнага выяўленства („жывапіснасці“) і музычнасці лірыкі да шырокай вобразнасці вершаванага эпосу, ад лірычнага выяўлення рачаіснасці да эпічнага, яе афармавання. Такі шлях вызначаецца „Вянком“ у развіцьці творчасці М. Багдановіча і вызнаны самім аўтарам, як годнасць літаратурна-мастацкай дзейнасці, першаю справаздачу, аб выніках якое і зьявілася фактычна кніжка выбранных вершаў.

Характарызуючы группы гэтих вершаў ці то ўступнымі вершамі ці то эпіграфамі, як было ўжо зазначана вышэй, М. Багдановіч вызначае разнастайнія каштоўнасці іх і далёка не вызнае аднальковасці характару каштоўнага для ўсіх вершаў. У кожнай нізцы вершаў М. Багдановіч адзначае, як каштоўнае, толькі тое, што на яго думку, зъяўляецца характэрным і асноўным для дадзенай нізкі. Гэтым самым выяўляецца ім той прынцып, па якому каштоўнае для аднаго можа быць не каштоўным для другога і які вымагае ад кожнага, хто трymаеца яго, лічыцца з сваесаблівасцю (самавітасцю) кожнае зъявы ці рэчы і падыходзіць да іх у ацэнках адпаведна гэтым сваесаблівасцям.

У вершы, якім адчыняеца „Вянок“, М. Багдановіч, зъяўляючыся да тых, хто любіць „натрапіць між страніц старых пажоўкльх кнігі, ужо даўно забытай, блеклы высахшы лісток“, г. зн. фактычна да будучага чытача, т. ск., да археолёга мастацтва, кажа:

Праглядзеце гэты томік:
Засушыў я на паперы
Краскі, съежжая калісці,
Думак шчырых і чуцьца.

Гэтым самым поэта перад тварам сваіх будучых чытачоў ацэньвае сваю кніжку выбранных вершаў, як зборнік рэальных помнікаў таго, што калісці ў поэты жыло шчырымі думкамі і пачуцьцямі, і ў съежжасці свайго красавання ім-жа самім знята і замацавана на паперы і, т. ч., захована ў сваіх рэальных формах для нашчадкаў, як памяць і знак пра былое, думы і пачуцьці чалавека, што калісці жыў на зямлі.

У гэтай характарыстыцы зъяўляета на сябе ўвагу падыход М. Багдановіча ў справе ацэнкі сваіх твораў. Ён глядзіць на іх, як выяўляецца ў гэтым вершы, з пункту будучага чытача, будучага чалавека. З пункту гледжання гэтага ідэальнага аддалення ад сваіх твораў, з „прыгожае далі“ перад М. Багдановічам свае ўласныя творы паўсталі якбы ў двух ablîchах: 1) выражанае з псыхолёгічнага зъместу і 2) само

выражэньне. Першае М. Багдановічу ўяўляеца, як каштоўнасць *гістарычна*, якая ў свой час мае пэўнае значэнье, а ў другі—гэта значэнне можа страціць сваю актуальнасць або набыць іншы харктар. Другі бок твораў вызнаеца аўтарам за нязменную велічыню і ўяўляеца ім, як каштоўнасць, якая заўжды можа мець для чалавека актуальнае значэнье. Гэта каштоўнасць фармальна-мастацкага парадку, як аснова для эстэтычных перажываньняў (*засушаныя краскі* думак і чуцьця). Такім чынам, М. Багдановіч, харктарызуючы свае творы ўступным вершам, вызнае каштоўнасць іх дваякага роду: 1) гістарычную за выражаным зъместам і 2) фармальна-мастацкую, эстэтычную за самым выражэннем яго.

У дачынені-ж да паасобных нізак вершаў, што складаюць кніжку выбранных вершаў, М. Багдановіч падыходзіць з іншых бакоў і вызначае за каштоўнае ў іх або жывучасць малюнковасці і музычнасці ў песнітворчасці, або жывое поэтычнае съведчанье аб мінуўшых падзеях у жыцці народу, або выражэнне вastrаты асабовых адчуваньняў, або адсутнасць у аўтара песені „куміра“ ў галіне мыслі, або „глыбіннасць слоў“, або здольнасць „вылечваць хваробы“ дум, або, урэшце, адбітак агульна-людзкай культуры, „ураджаю сталеццяў“ у разьвіцці мастацкіх формаў. Ня спыняючыся на ўсіх гэтых азначэннях, звернем увагу толькі на некаторыя з іх, што падаюцца аўтарам кніжкі выбранных вершаў ва ўступных вершах да асobных нізак.

Ва „ўступе“ да нізкі „Вольныя думы“ М. Багдановіч гаворыць:

Я думы, ня скутыя путамі,
Тут перад вами выгаджу,
А проці ганеняя кажу:
Хваробы лечачь і атрутамі.

Гэтыя радкі аkad. Е. Карскі ў сваім нарысе пра М. Багдановіча адзначае, як выражэнне поглядаў поэты на сродкі поэзіі, якімі яна можа карыстацца дзеля аслаблення і ўцінання чалавечых недахватаў. „...Стихи могут быть даже полны яда, если этим способом они смогут уврачевать больное человечество“—так фармулюе ён мотыў гэтага вершу („Белоруссы“ т. III, в. III., стар. 315). Такім чынам, М. Багдановіч і тут, зьявятаючыся да чытача (у цяперашнім часе), вызначае нізку вершаў „Вольныя думы“, як выражэнне думаў, ня скутых путамі, супроць якіхмагчыма ганеняне без залежнасці гэтых дум ад іх прадметаў. Супроць гэтага ганеняня поэта забясьпечаны съядомасцю ў тым, што „хваробы лечаць і атрутамі“ або, як гэта выражана праз эпіграф з Гэйнэ, супроць атруты ёсьць адатрута. Гэтым самым, як-бы надаючы права чытачом судзіць пра тое, чым зъяўляеца выражанае ў вершах дадзенай нізкі—хваробаю і атрутою ад яе,—М. Багдановіч вызнае за каштоўнае ў іх з аднаго боку няскутасць дум путамі, *незалежнасць* іх *ад умоўнасцяў* наогул і, з другога боку,—*мотываванасць* самога выражэння іх съядомым пераконаньнем поэты ў станоўчасці значэння выражэнняў такога харктару дум (у даным выпадку, дум асабовых). У яго поглядах вольнае, пазбаўленае ад аблікованасці ўмоўнасці ў грамадзе выказваньне ўсяго, што перажываеца чалавекам, зъяўляеца способам, што да лячэння хвароб гэтага чалавека. Такім чынам, М. Багдановіч ацэньвае нізку вершаў „Вольныя думы“, як каштоўнасць сацыяльна-абычаёвага парадку (каштоўнасць этычная).

Інчай поэта глядзіць на нізку вершаў „Места“. Ва ўступе да яе, кажучы аб tym шляху, якім вынікла гэта нізка вершаў, ёй зазначае:

У грудзі кволыя запала
Дачка каменяняў, места мне.
Пачую я тэй іскры жала,
І верш аб месце з сэрца мкне.

Тут М. Багдановіч ацэньвае свае вершы перад усім, як выражэньне вастраты адчуваньня ў ад іскравых уражаньня ў і зьяў (у даным выпадку—горада). Як каштоўнае гэтых вершаў ім адзначаеца ня столькі само выражэньне, сколькі тая вастрата адчуваньня, прадметам якое зьявілася „дачка каменьня ў”, а яе выражэньнем „верш аб месьце”—вынік гэтых адчуваньняў. Такім чынам, у дачыненыні да гэтай нізкі поэта падкрэслівае на каштоўнасцьце яе эмоцыянальнага харектару, а менавіта, эмоцыянальную мотываванасць вершаў („верш аб месьце з сэрца мкне”), незалежна ад эстэтычнай каштоўнасці саміх выражэньняў. Вызначэнье апошняй поэта абмінае як у дачыненыні да гэтай нізкі, так і ў дачыненыні вышэй адзначанай нізкі „Вольныя думы“.

Падагульваючы паданае наконт пытаньня багдановічавага вызначэння каштоўнасці сваіх твораў, магчыма зрабіць некаторыя высновы.

М. Багдановіч, як першы чытач і крытык сваіх уласных твораў, пры вызначэныні іх каштоўнасці падыходзіць не з аднолькаў для ўсіх твораў мераю. У кожным асобным выпадку ён ужывае і асобны крытэрыі. Вызначаючы ў сваіх артыкулах свае творы, як *новыя* па тэматыцы або формах у беларускіх умовах, ён у дачыненыні свайго першага зборніку твораў падыходзіць з крытэрыямі азначанай навіны ў двух роўніцах: гістарычнай і фармальна-мастацкай (естэтычнай), бяручы за норму апошняй прыроднную прыгожасць формаў („краскі“). Гістарычнай мера навіны ў дапасаваньні да паасобных разьдзелаў у кніжцы выбранных вершаў складаеца азначанай навіны ўсіх твораў мера навіны ў дапасаваньні да паасобных разьдзелаў у кніжцы выбранных вершаў складаеца з адзінак сацыяльна і асабовапсыхолёгічнага зъместу, выражанага творамі і, такім чынам, каштоўнасцьце у кожным асобным выпадку азначаеца па сваеасаблівасці (самавітасці) разнастайных твораў у іх адзінстве. На падставе гэтага М. Багдановіч вызначае каштоўнае за сваімі творамі ў тым, 1) што яны выражают пэўныя самавітасці думы і пачуцьці, якія мелі месца ў пэўны гістарычны момант культуры нацыянальнага разьвіцця, 2) што сама выражэньне іх зъяўляеца самавітую ўмовою дзеля абуджэння пачуцьцяў харства поэтычнымі формамі і вобразамі і 3) што гэта выражэньне ёсьць вынік съядомае працы („дбаньня“) над афармаваньнем бясформных матар'ялаў спадчыны мастацкай культуры як нацыянальнай, так і здабыткаў агульна-людзкага культуры („ураджаю сталеццяў“). Канкрэтна гэта каштоўнае азначанана самім поэтай праз выяўленыне разнастайнасці і багацця тэматычных і фармальных крыніц творчасці і выяўленыне культурнасці свае творчага працы, а таксама праз азначэньне натуральнай прыгожасці формаў, шчырасці і незалежнасці ад умоўнасці дум, вастраты і яскравасці ў адчуваньнях і пачуцьцях, съядомага дачыненія да вынікаў свае літаратурна-мастацкае дзеяньні. Гэтымі азначэннямі і акрэсліваеца тая навіна творчасці М. Багдановіча, якая была вызначана самім поэтай за сваімі творамі ў умовах беларускага поэзіі на пэўнай ступені яе разьвіцця. Большага значэння паняццю „ноўнасці“ сваіх твораў сам М. Багдановіч не надаваў; гэта выходзіла-б з межаў тэй тактоўнасці і съціласці, з якімі выяўляеца поэта ў сваіх суджэннях наконт каштоўнасці ўласных твораў.

Творчасць М. Багдановіча ў ацэнках крытыкі пры жыцці поэты

Разуменіні творчасці, выказаныя самім аўтарам яе, зъяўляюцца выточнымі ў гісторыі яе ацэніваньня крытыкаю. Карэніні гэтай апошняй выходзяць з тых-жа момантаў, што і аўтаравы разуменіні.

У выяўленыне крытычных ацэнак наогул магчымы дзіве формы выражэння разуменія творчасці таго ці іншага пісьменніка. Адна з іх гэта нявыяўнія або нягласныя разуменіні, якія адыгрываюць значную ролю ў справе апублікаваньня твораў, і другая форма—выяў-

ныя або гласныя разуменыні аб творах, якія выказваюцца крытыкамі паслья выдрукаванья твораў і потым адбіваюцца тым ці іншым упливам на творчым развіцьці пісьменніка.

Абедзьве гэтыя магчымасці выкрываюцца і ў гісторыі ацэньвання творчасці М. Багдановіча. У дачыненіі пытання наконт т. зв. нявыяўных ацэнак твораў М. Багдановіча, якія мелі месца ў стасунку да першых надасланых да друку вершаў, некаторыя не бясьцікаўныя даведкі падаюцца В. Ластоўскім у яго ўспамінах пра М. Багдановіча. Вядома, гэтымі матар'ямі ня вычэрпваецца пытанье пра нявыяўныя ацэнкі, аднак, і тое, што пададзена названым аўтарам, зъяўляеца цікавым для гісторыі чытача беларускіх твораў і наогул для гісторыі развіцьця крытычнае думкі ў тым сэнсе, што гэта гісторыя ў пэўнай меры адбівае сабою клясавае змаганье ў тым выглядзе, у якім яно выражаецца на літаратурным фоне.

Верши, надасланыя М. Багдановічам да друку ў 1909 годзе, як съцвярджае В. Ластоўскі, у рэдакцыі „Нашае Нівы“ былі ацэнены не аднолькава. „Нябожчык Ядвігін Ш., кажа аўтар успамінаў, ахрысьціў гэты сыштачак (гутарка ідзе пра другі сыштачак па ліку дасылкі іх М. Багдановічам, які зъмяшчаў 8-9 вершаў—А. Б.) „дэкадэншчынай“. Яго апінія падзялялася „вархойнай палатаю“¹⁾). Іншага погляду трымалася аб новым пісьменніку „ніжняя“ палата, а ў першы чарод Я. Купала, які інтуітыўна вычуў у гэтых першых поэтыцкіх спробах у Мак-сіме Багдановічы сапраўднага мастака“.

Такім чынам, пачынаючы ўжо з нявыяўных разуменініяў, у ацэньванні М. Багдановіча вызначаюцца дзіве лініі: 1) ацэньванне саміх твораў, як выяўленыя пэўнай літаратурнай плыні, і 2) ацэньванне аўтара іх на падставе гэтих самых твораў, як нашэльніка пэўнай літаратурна-творчай сілы. На аснове гэтых ліній і адбылася стычка разуменініяў аб першых творах М. Багдановіча, што выяўлены былі верхняю і ніжняю палатаю рэдакцыі „Нашае Нівы“. Як выяўленыне пэўнай літаратурнай плыні, творы былі вызнаны за „дэкадэншчыну“, а іх аўтар—як творчая сіла—за сапраўдны талент. Першае вызнаныне было асвоена верхняй палатаю, а другое ніжняю, між якімі і адбылося змаганье за надрукаванье твораў М. Багдановіча ў газэце. Як выявіцца далей, гэтыя супяречныя на першы погляд разуменіні знайшли сваё прымірэнніе ў новых паняццях, якія сынтэзувалі гэныя разуменіні ў пэўнай, ужо выяўнай, форме крытычных ацэнак творчасці М. Багдановіча.

Перш, чым зъяўрнуцца да гэтых апошніх, патрэбна зазначыць на практичнае рэалізованыне адзначаных вышэй поглядаў на першыя верши М. Багдановіча. Погляд на творы, як дэкадэншчыну, „верхнюю палатаю“ быў ажыццёўлены ў форме забракаванья вершаў для друку. Вызнаныне-ж „ніжний палаты“ сапраўднага таленту ў аўтара гэных вершаў рэалізувалася ў форме змаганія за іх апублікацыю, абароны іх вартасці перад „верхнім“ і дапамогі ў выглядзе поправак вершаў з боку мовы, галоўным чынам.

¹⁾ Па ведамасцях В. Ластоўскага, паданых у тых-же ўспамінах, тагачасная рэдакцыя „Нашае Нівы“ складалася з дзівёх палат: „верхній“ і „ніжній“, як іх трапіла назваў С. Палуян. Да верхняй палаты належалі А. Уласаў, браты А. і І. Луцкевічы, а таксама Чыж (Альгерд Бульба) і Манькоўскі (Янка Окіч). Гэта палата, як кажа аўтар успамінаў, вяршила „высокія“ палітычныя матэрый; у ёй „ішла буйная ігра са стаўкамі з боку ўніяцкай гіерархіі і некаторых другіх, сільных у тых часах, палітычных краёвых чынінікаў. „Другая палата—ніжняя—складалася з Ядвігіна Ш. (Антанія Лявіцкі), Янкі Купалы, В. Ластоўскага, С. Палуяна і мастака Драздовіча, які далучыўся да яе ў канцы 1909 г. Гэта палата рабіла ўсю штодзеннную работу рэдакцыі і мела шчыльную сувязь з чытачоўскімі „нізамі“.

В. Ластоўскі ў сваіх успамінах гісторыю рэалізацыі гэных поглядаў выкладае ў наступным выглядзе. „Спамянуты сыштак,—кажа ён вярнуўся з перагляду „верхнай палаты“ ў „ніжнюю“ перакрэсьлены сінім алоўкам з надпісам рукою А. Уласава „В архів“. Пад перакладам з Н. Святагора „Дзыве песні“ быў надпіс рукою А. Луцкевіча „можна надрукаваць пад псеўдонімам“...¹⁾

„Праз некалькі тыдняў (пасля надрукавання „Дзывёх песен“) М. Багдановіч прыслал јшчэ некалькі новых вершаў і ліст, у якім протэставаў, што яго перарабілі ў „Максіма Крыніцу“²⁾. Але верши былі ізноў „дэкадэнцкія“ і дзеля гэтага трапілі ў тую-ж папку, дзе быў папярэдні сыштак з надпісам „В архів“. Там яны праляжалі да канца жніўня, калі іх выцягнуў на съвет С. Палуян, які, прачытаўшы верши, з надзвычайнім захапленнем стаў бараніць іх съпярша перад Ядвігіным, а пасля перад „верхняю палатаю“, з радоў якое за надрукаванне некаторых вершаў пёрши выказаўся Чыж, а пазней А. Луцкевіч“. У выніку гэтага змагання верши былі выдрукаваны, г. зн., што за імі была вызнана тая-ж годнасць; якую вызнаваў за імі јшчэ сам аўтар і выяўляў яе фактам надсылання сваіх твораў да друку³⁾.

На гэтым канчаецца гісторыя ацэнак першых вершаў М. Багдановіча ў рэдакцыі „Нашае Нівы“, аднак, на гэтым ня спыняеца гісторыя нявыявленых разуменій наконт твораў М. Б. Але дзеля суджэньня аб іх, якія маглі мець месца як пры чытанні твораў у рукапісах, так і выдрукаваных, ёсьць вельмі мала матар'ялаў. З даведак па гэтаму пытанню, што ёсьць у наяўнасці, патрэбна зазначыць на тыя, якія выяўляюць разуменій аб творах М. Багдановіча, як творах, прызначаных для пэўнага чытача, потым, як творах, што выражаюць пачуцьці аўтара да радзімы. На апошніе значэнніе зазначае ў сваёй наататцы „памяці друга“ А. Цітоў, калі кажа, што М. Багдановіч па яго (Цітова) просьбе „декламировал беларускіе стихі, проникнутыя великою скорбю за обездоленны родной белорускій народ“⁴⁾. У гэтай наататцы А. Цітоў не зазначае канкрэтна, якія верши дэкламаваліся яму аўтарам, аднак, і такое харектарызованне іх наогул паказвае на наяўнасць сярод чытачоў ці слухачоў беларускіх вершаў разуменія аб творчасці М. Багдановіча, як глубокай і нацыянальна-каштоўнай. Тым больше значэнне набывае такое разуменіе, калі ўзяць пад увагу тое, што сярод беларускіх нашаніўскіх адраджэнцаў у нявыявленых формах былі разуменіі адваротнага харектару, з якімі даводзілася „ніжнепалатаўкам“ змагацца.

У дачыненьні пытання наконт прызначанасці твораў М. Багдановіча для пэўнага чытача некаторыя даведкі падаюцца ва успамінах В. Ластоўскага. „Пасля надрукавання „Край мой радзімы“ і вершаў, з цыклом „Вадзянік“, піша ён, у рэдакцыйным складзе, акром Ядвігіна. які ўпорна казаў „а ўсё-ж гэтыя верши не для народу“, усе аднаголосна выражалі прызнанне пісьменніцкага таленту М. Багдановічу“

1) Прыпіску „пад псеўдонімам“ В. Ластоўскі тлумачыць тым, што „палітыка“ „верхнай палаты“ строга прытымлівалася лініі нераскрывання сваіх супрацоўнікаў, каб наполь прадстаўніцтва руху быў выключна ў яе руках“.

2) Псеўдонім выдуманы для М. Б. Ядвігіным Ш.

3) Выдрукаваны былі пад праўдзівым прозывішчам аўтара з папраўкамі С. Палуяна наступныя верши: „Лясун“ („Н. Н.“ № 35-36 за 1909 г.), „Край мой радзімы“ (№ 38), „З песні ў беларускага мужыка“ (№ 39), два верши з нізкі „Вадзянік“ (№ 41), „На чужыне“ (№ 42), „Пугач“ (№ 43), пераклад з Гейнэ (№ 44), павіншаванье „Нашай Ніве“ (№ 46), „Разрытая магіла“ (№ 47), верш пасьвечаны С-ну (№ 50) і „Цемень“ (№ 51-52).

4) „Голас“ (яраслаўская газета) № 198 за 11(24) чэрвеня 1917 г.

Гэта вызнаньне было ня толькі, як кажуць, *de jure*, але фактычным, і было выяўлена выданьнем кніжкі выбранных вершаў „Вянок“¹⁾). Такое разуменне вершаў М. Багдановіча, як твораў „недлянародных“ выяўляеца потым—таксама ў навыяўных формах, такімі беларускімі пісьменнікамі, як Галубок і Паўловіч, якія, прыяжджаючы ў Вільню ў 1910 г., у рэдакцыі „Н. Н.“, як кажа той-ж аўтар, вызначалі выдрукаваныя вершы М. Багдановіча, як безъзъмістоўныя, „а асабліва А. Паўловіч, які злосна выківаў, перафразуючы паасобныя звароты вершаў М. Б., каторага стала называў не па прозвішчу, а „ваш лесавік“.

Такія формулы, як „вершы не для народу“ і „вершы безъзъмістоўныя“, бязумоўна, характарызуяць ня столькі самыя вершы, сколькі зъяўляючца выражэннем поглядаў—на задачы поэзіі і яе ролю—тых, каму належаць гэтыя формулы. Роля ў гэтым вершаў М. Багдановіча была ў тым, што яны зъявіліся повадам дзеля акрэслення і разъмежавання гэтых поглядаў. Формула Ядвігіна Ш. „вершы не для народу“, выключаючы з разумення аб гэтых вершах прызначанасьць іх „для народу“, аднак ня выключае гэтым самым разумення прызначанасьці гэтых вершаў для тых, хто не абнімаўся Ядвігінавым разуменнем „народ“, блізкім да разумення Марцінкевічавага або таго, што выражаяца расейскім словам „простонародие“. Адгэтуль азначэнне такою формулай вершаў М. Багдановіча, як формула Ядвігіна Ш., выражает сабою разуменне культурнага стану беларускага чытача ў пэўны гістарычны момант яго разъвіцця. Але, выказваючы гэта разуменне ў тым выглядзе, як яно пададзена В. Ластоўскім, Ядвігін Ш., бязумоўна, супярэчыў тым, што вышлі з народу і, кажучы словамі Ул. Дубоўкі, з асьветаю шлях свой ясна бачылі. Для гэтых тое, што колісь было „не для народу“, зараз сталася „для народу“. Прыкладам гэтага зъяўляеца суджэнне Я. Купалы і рэшты „ніжній палаты“ пра М. Багдановіча, як аб сапраўдным таленце поэты.

Што-ж тычыцца другой формулы—„вершы безъзъмістоўны“—то яна выражает ні больш ні менш як разуменне аб зъмесці, абмяжованным пэўнымі рамкамі, які дапускаўся аўтарам гэтай формулы для беларускага поэзіі. Пра значэнне гэтай формулы ў дапасаванні да першых вершаў М. Багдановіча азначанымі вышэй пісьменнікамі можна было-б судзіць пры тэй умове, калі-б імі было акрэслена іх разуменне „зъмістоўнасьці“. Пасколькі-ж гэта застаецца невядомым, пастолькі і іх формула траціць усякае значэнне, тым больш яшчэ таму, што яна не выключае з вершаў М. Б., апроч зъмістоўнасьці ў разуменіні названых пісьменнікаў, іншых, т. ск., атрыбутаў іх, а менавіта таго, што проціваставіца зазвычай зъместу—гэта формы; цераз гэта сама формула зъяўляеца супярэчнаю існасьці паэзіі наогул, бо форма вонку матар'яльнага (зъмест) свайго ажыццяўлення ня ёсьць ужо форма, а толькі абстракцыя, адцятасць, якая можа толькі мысліцца, але не існаваць, як рэальнасьць, ажыццёўленая ў адчувальнай зъяве ці рэчы. Калі-ж гэтаю формулу, як і папярэдняю, выказвалася незразумеласць твораў М. Багдановіча, то і такое азначэнне ня столькі характарызуе творы, сколькі разуменне аб культурным узроўні беларускага чытача ў той час. Практика жыцця творчасці М. Б. даводзіць, што незразумелае для аднаго і ў адзін час становіца зразумелым для другога і ў другі час. Прынамсі, факты крытыкі ў наяўных

¹⁾ Пра гісторыю гэтага выдання расказваеца ў тых-ж яўстамінах, матар'ял якіх на гэтamu пытаньню выкарыстаны ў артыкуле Я. Плашчынскага „Кніга лірыкі, як ма-стакае цэлае“. Гл. „Узвышша“ № 1, стар. 119.

формах даводзяць хуткае збанкрутаванье гэтакіх формул, якія ў нявыяўных формах крытыкі дапасоўваліся да творчасці М. Багдановіча.

Гэтым і абмяжоўваеца гісторыя нягласных разуменняў аб творах М. Багдановіча, выяўленых ува ўспамінах пра поэту пасъля яго съмерці. Яна паказвае на тое, што творы поэзіі зьяўляюцца асноваю для змагання разуменняў наконт поэзіі наогул, якія пануюць у той ці іншы час у пэўным асяродзьдзі. Адсюль ацэнкі, выражаныя выяўна або гласна, у пэўнай меры могуць разглядацца, як вынікі гэтага змагання і перамога адных над другімі ў той ці іншы момант. З другога боку, наяўнасцю нягласных разуменняў аб тых ці іншых творах да некаторай ступені вызначаюцца формулы ацэнак гласных або выяўных.

Як выяўлена з вышэй паданага, ужо ў зьмест нявыяўных разуменняў аб творах М. Багдановіча ўваходзіла з аднаго боку вызначаныне за М. Багдановічам пісьменніцкага таленту, якое потым у выяўных формах выразілася ў вызначаныні за ім годнасці песьняра, поэты і мас-така, а з другога боку—усъведамленыне ці, прайдзівей, уяўленыне аб творах яго, як выяўленыні некаторага кірунку ў поэзіі, адзначанага ў гэтых разуменнях „дэкадэншчынаю“, „недлянароднасцю“, „безъзмязтоўнасцю“, „спробнасцю“ і ў той-жа час, мотываванаю выражальнасцю значных пачуццяў (вялікі сум за абнядолены беларускі народ—у разуменіні А. Цітова). Ўсё гэта для крытыкі выяўнай давала падставу для такога вызначэння М. Багдановіча ў ацэнках крытыкі, якое ў пэўнай меры сынтэзавала-б падобныя разуменіні і ў той-жа час не выключала-б магчымасці яго пашырэння, паглыбленьня і конкретызацыі пры далейшым раззвіцці як поэзіі, так і крытычнае думкі, гэтай надбудовы над першаю. Падобнае вызначэныне і было высунута крытыкаю яшчэ пры жыцьці поэты ў выглядзе палажэнняў 1) аб асобнасці месца М. Багдановіча сярод іншых беларускіх поэтаў і 2) аб „мастацтве для мастацтва“ або „песьнярстве чыстае красы“ як кірунку яго поэзіі. Гэтымі палажэннямі пакрывалася і паняцьце „навіны“ вершаў М. Багдановіча, якое было высунута самім аўтарам ў яго артыкулах-аглядах беларускага прыгожага пісьменства.

Гонар піршынства ў выяўленыні гэтых палажэнняў у беларускай крытыцы належыць Л. Гмыраку (Бабровічу) і Антону Навіне (А. Луцкевічу). Першы з іх у нарысе „Беларускае нацыянальнае адраджэнне“ адзначае М. Багдановіча наступным чынам: „асобна ад другіх трэба паставіць поэта М. Багдановіча, каторы шмат нам даў тыповых спрабак поэзіі „штукарства для штукарства“¹⁾). Характэрна сама форма Гмыраковага вызначэння месца М. Багдановічу ў беларускім нацыянальным адраджэнні. Багдановіч „даў нам шмат спрабак поэзіі „штукарства для штукарства“, а дзеля гэтага яго трэба паставіць асобна ад другіх,—так разважае Л. Гмырак і ў сваім нарысе сапраўды ставіць яго „асобна“, бо прыведзено выняткаю і абмяжоўваеца ўся харкторыстыка М. Багдановіча ў гэтым нарысе. Значэныне такої харкторыстыкі зводзіцца фактывна да вонкавага выражэння поглядаў на творчасць М. Багдановіча, блізкіх да тых, нашэльнікамі якіх была „верхняя палата“ рэдакцыі „Нашае Нівы“, з тэй толькі розніцю, што ў нявыяўных формах гэта творчасць азначалася спачатку як „дэкадэншчына“, а тут у выяўнасці „як спробкі поэзіі „штукарства для штукарства“, на падставе чаго і заключаеца аб патрэбе паставіць М. Багдановіча асобна ад другіх. Гэта харкторыстыка паказвае на няўпэўненасць некаторых адраджэнцкіх нашаніўскіх колаў у каш-

¹⁾ „Вялікодная пісанка“, 1904-1914 г. Вільня.

тоўнасьці творчасьці М. Багдановіча і на іх чаканьне вызнаньня ад іншых чытачоў і крытыкаў асобнага месца за поэтаю. У гэтым дачыненьні характэрна выражэнне „трэба паставіць“, бо ён „даў нам“..., а „трэба паставіць“ гэта яшчэ ня значыць „займае“, як і другое—„даў нам спробак“—ня значыць „стварыў“ поэзію „штукарства для штукарства“, як азначае Гмырак кірунак мастацтва для мастацтва. Вядома, сцвярджаць гэта апошнє было рызыкоўна, бо можна было лёгка памыліцца, як гэта было з „верхняпалатаўцамі“ наконт „дэкадэншчыны“, і Л. Гмырак абмяжоўваецца фактывна зазначэннем на задачу крытыкі ў дачыненьні вызнаньня творчасьці М. Багдановіча і ўтварэння сталага паняцця аб ёй і поэце.

Паслья выхаду „Вянка“ ў съвет развязанье гэтай задачы і бярэ на себе якраз „верхняпалатавец“ А. Луцкевіч, зъмяшчаючы ў „Нашай Ніве“ № 8 за 1914 год пад ініцыяламі Г. Б. рэцензію на „Вянок“ пад назваю „Пясьняр чыстае красы“, у якой выпраўляе памылкі „верхняпалатаўцаў“ тым, што імкненца як-бы асвоіць М. Багдановіча і яго творчасьць з іх паняццямі аб вялікай годнасьці поэзіі і іх эстэтычнымі густамі.

„М. Багдановіч,—піша А. Луцкевіч,—съядомы поэта: ён ня толькі пачувае красу,—ён яе разумее. І каб пераказаць нам яе—падбірае такія слова і абрэзы, што папраўдзе выклікаюць у нашай душы шчыры отклик. Усё ў яго выходзіць у такіх мяккіх тонах, быццам на старых тканінах гобэленах; усё сагрэта, шчырым пачуцьцём ды усё гэта жыве, выдаецца рэальным“.

„Багдановіч умее ўсё ажывіць, ператварыўшы пасвойму. І лёгка людзца яго вершы кунштоўнай філіграннай работы, а кожын формаю падходзіць да думкі. Думак тых—багата, і вось бачым у „Вянку“ вершы такой формы, такой будовы,—часта вельмі рэдкай,—якой могуць пахваліцца толькі найбольш культурныя народы з найвышэй разывітай літаратурнай мовай; здаецца, калі-б наш „пясьняр красы“ меў толькі адну мэту паказаць, што беларуская мова можа раззвівацца, як мова літаратурная, дык ён гэтай мэтам дайшоў“.

„Вянок“—гэта праўдзівая пэрла ў беларускай поэзіі. Раўнаваць Багдановіча з кім ня будзем: не затым, што няма лепшых поэтаў (бо такія ёсьць), але затым, што ён ні да кога не падобны. Яго дума замкнёная ў сабе, жыве ў нейкім асаблівым съвеце, у съвеце іншае красы і шчырае поэзіі, ды толькі праз яе глядзіць на нашае жыцьцё—рэальнае, цяжкое, поўнае змаганьня і бязупыннае працы. І як у летні гарачы дзень у кристальна чистай крынічнай вадзе асьвяжаецца наша цела, так асьвяжае душу поэзія Максіма Багдановіча“.

Такім чынам, на падставе разуменіння аб М. Багдановічы, як поэце съядомым, што разумее красу, і для перадачы яе *падбірае* адпаведныя слова і вобразы, што ўмее ўсё ажывіць, ператварыўшы пасвойму і што не падобны ён „ні да кога“ сваім складам, А. Луцкевіч надае поэце годнасьць „песняра чыстае красы“ і тым самым конкретна вызначае тое асобнае месца, пра патрэбу паставіць на якое М. Багдановіча казаў ужо Лявон Гмырак.

З другога боку, той-жа характарыстыкаю мастацтва М. Багдановіча вызначаецца, як „кунштоўная філігранная работа“ над вершам, над падборам слоў і вобразаў, г. зн. над літаратурнаю моваю і стылем, што адпавядаюць думкам і пачуцьцям поэты і тым разуменінням красы, выражальнікам якіх у даным выпадку зьявіўся аўтар рэцензii.

У сваю чаргу пачуцьці поэты адзначаюцца, як шчырыя і такія, што „усё саграваюць“, а думкі—як багатыя, „замкнёныя ў сабе“ і такія, што жывуць „у съвеце іншае красы і шчырае поэзіі, праз прызму

якое глядзяць на жыцьцё—рэальнае, цяжкое, поўнае змаганьня і бязу-
пыннае працы". Іначай кажучы, гэтым аўтар рэцэнзіі агульна зазначае
на наяўнасць у М. Багдановіча сваеасаблівага складу съветаадчу-
ваньня і на наяўнасць пэўнага съветапагляду, хоць вызначэнне кан-
крэтнага зъместу іх і пакідаецца адчыненым.

Разуменіні-ж красы, якія выражаютца аўтарам гэтай рэцэнзіі,
выяўляюцца ім у адзнаках, якімі ён характерызуе вершы М. Багдановіча
і якія ў сваю чаргу складаюць зъмест гэтых разуменініяў як „шчыры
водклік“ чытача, гэта: мяккасць тонаў, падобных да тонаў на старых
гобеленах, відомасць рэальнасці, лёгкасць вершу і яго плаўнасць,
як вынік адумысловай работы, адпаведнасць формаў выражэння вы-
ражанаму, рэдкасць будовы вершавай, „якой могуць пахваляцца...
найбольш культурныя народы“, і прыгожасць, падобная каштоўнасці
дарагіх каменьняў.

Адгэтуль і ўвесь зборнік адзначаецца такою формулаю, як „Вянок—
гэта праудзівая пэрла ў беларускай поэзіі“ і тым самым вынікі мас-
тацкай працы М. Багдановіча вызнаюцца за высока каштоўныя ў *беларускай поэзіі*, а менавіта, адпаведныя, разуменініям „чыстае красы“,
што выражаны аўтарам рэцэнзіі, ці, іначай кажучы, тым „ідэалам пры-
гожага“, адным з нашэльнікаў якога быў і аўтар рэцэнзіі. Дзеля гэ-
тага ў рэцэнзіі надаецца і адпаведная годнасць М. Багдановічу—год-
насць „песняра чыстае красы“, што фактычна азначала залічэнне
поэты ў шэрагі нашаніўскіх адраджэнцаў „верхняпалатаўскага“ стану.

Сама годнасць, нададзеная такім чынам, аднак, ня зусім адпа-
відала тым разуменінім аб М. Багдановічу, як поэце, якія выяўлены
былі аўтарам рэцэнзіі. Адзначэнне мастацтва Багдановічавага, як аду-
мысловай, съядомай працы над мастацка-поэтычными выражэнінімі,
паказвае на тое, што М. Багдановіча аўтар рэцэнзіі разумеў перад
усім, як поэта-мастака, як умелага майстра поэтычнага слова. У гэтым
дачыненіні зъяўляецца харектэрным тое, што аўтар рэцэнзіі пра
М. Багдановіча, як „пісьменніцкі талент“, не гаворыць, а таксама харек-
тэрна зазначэнне наконт таго, што ёсьць і лепшыя поэты за М. Багда-
новіча, г. зн. за „песняра чыстае красы“. Каго канкрэтна меў на ўвазе
ў даным выпадку А. Луцкевіч невядома, але факт такога зазначэння
паказвае на тое, што годнасць, наданая ім М. Багдановічу, ня зусім
адпавядала разуменінім аб ім, аднак, і не супярэчыла ім, бо аснована
на ідэалістычным поглядзе, што кожны чалавек ёсьць ні што іншае,
як орган пэўнай ідэі ці субстанцыі, якая ў сапраўднасці была нічым
іншым, як рэальный патрэбую ці інтэрэсам пэўнага асяродзьдзя, фар-
мальная ўзвядзенау на ступень абсолюта.

Як паказвае апошняе заключэніе А. Луцкевіча ў рэцэнзіі аб
тым, што падобна таму, „як у летні гарачы дзень у крысталльна чы-
стай крынічнай вадзе асьвяжаецца наша цела, так асьвяжaje душу
поэзія Максіма Багдановіча“, насьпеўшая патрэба ў „асьвяжэні
душ“ і была фармальная ўзвядзена да ідэі „чытай красы“ (відаць,
у працівастаўленьне „красе нячыстай“, адпаведнай „нясьвежым душам“,
або, як потым скажа сам А. Луцкевіч, „нячыстым ад брудаў
будняга жыцьця“). За орган гэтай ідэі і быў вызнаны М. Багда-
новіч, бо быў не падобны да іншых поэтаў і закрануў якраз тое, што
падлягала асьвяжэнню і ачышчэнню і ў асяродзьдзі нашаніўскіх
адраджэнцаў у яго верхніх паверхах. Дзеля гэтага яму і надаецца
аўтарам рэцэнзіі годнасць „песняра чыстае красы“. Такім чынам
апраўдаліся слова самога М. Багдановіча аб тым, што „хваробы ле-
аць і атрутамі“: тое, што раней было прынята за „дэкадэншчыну“,

зараз вызнана за поэзію „чыстай красы“, за поэзію, якая вылечвае чэртвасьць „душ“, за пэрлу беларускай поэзіі.

Палажэнні А. Луцкевіча, высунутая ў разгледжанай рэцэнзіі, паўтараюцца ім у артыкулах пазнейшых,—з некаторымі новымі азначэннямі, як артыстычнасць і інш.,—якія зьявіліся ў съвет ужо паслья съмерці поэты. Да гэтага-ж моманту пытанье аб вызначэнні каштоўнасці творчасці М. Багдановіча лічыцца як-бы вырашаным, прынамсі, яно не зьяўляецца актуальным у гэты час, і па дадзенаму пытанью крытычных матар'ялаў у друку не зьяўляецца. І толькі 1917 год, год съмерці М. Багдановіча, зноў узынімае пытанье наконт значэння ужо памёршага поэты і тым самым пачынае новы кругабег у гісторыі крытычных ацэнак творчасці М. Багдановіча.

М. Багдановіч у літаратурных азначэннях жалобнага пяцёхгодзьдзя

Паслья съмерці М. Багдановіча ў гісторыі крытычных ацэнак яго творчасці выразна вызначаюцца ў асноўным два этапы новага кругабегу ў ёй. Першы з іх абнімае сабою час ад 1917 г. да 1921 г. ўключна і харкторызуеца, галоўным чынам, крытычнымі ацэнкамі жалобна-ўрачыстага парадку. Другі этап пачынаецца з 1922 г. і даходзіць да нашых дзён, да дзесятай гадавіны съмерці поэты, з якою намячаецца новы, трэці кругабег у развіцці крытычнае думкі, што да творчасці М. Багдановіча. Другі этап вызначы тым, што ў гэты час, у звязку наогул з развіццём беларускай культуры пад кіраўніцтвам Комуністычнае партыі і Савецкае ўлады, узынімаецца асаблівая цікаўасць і да творчай спадчыны М. Багдановіча і імкненіне да яе асваення крытычна-навуковау думкаю шляхам дыфэрэнцыяльнай рэестрацыі каштоўнасці гэтай спадчыны.

Асяродкам літаратурна-грамадзкай увагі ў дачыненьні да М. Багдановіча ў жалобнае пяцёхгодзьдзе зьяўляецца тая творчая сіла, нашэльнікам якое быў поэта і якая з яго съмерцю адчувалася, як вялікая страта ў беларускім культурна-нацыянальным адраджэнні, у беларускай поэзіі і ў жыцці наогул.

Выражэнню гэтага адчування і ўсьведамленія ў велічы страты прысьвячаецца шмат нэкролёгаў, артыкулаў і вершаў памяці поэты ў звязку з гадавінамі дню яго съмерці, а таксама памінальных вечароў з успамінамі пра М. Багдановіча і рэфэратаў пра яго творчасць. З такіх вечароў зарэестраваны друкам вечары, што адбываліся ў Вільні (1917 г.), Маскве (1921 г.) і Менску (1923 г.). Артыкулы, прысьвеченныя памяці М. Багдановіча, зъмяшчаліся такімі газэтамі і часопісімі, як „Гоман“ (Вільня, 1917 г.), „Грамада“ (Менск, 1917 г.), „Голос“ (Яраслаў, 1917 г.), „Вольная Беларусь“ (Менск, 1917 і 1918 г. г.), „Беларускі шлях“ (Менск, 1918 г.), „Рунь“ (Менск, 1920 г.), „Савецкая Беларусь“ (1921 г.), „Дни нашей жизни“ (Горы-Горкі, 1922 г.) і іншыя ў пазнейшым часе. Вершамі ўшаноўвалі памяць поэты ў жалобнае пяцёхгодзьдзе Ясакар, Макар (1918 г.), а пазней Ул. Дубоўка, Лебедзь, Александровіч (1925 г.). Пераважнасцю гэтых матар'ялаў—жалобна-памінальнага харктору—над матар'яламі гісторыка-літаратурнага, сцісла-крытычнага і харкторызуеца першае пяцёхгодзьдзе паслья съмерці М. Багдановіча, якое дзеля гэтага і вызначаецца, як жалобнае пяцёхгодзьдзе ў гісторыі ацэнак творчасці М. Багдановіча.

Съмерць поэты, як гэта выяўляецца ў матар'ялах адзначаных крыйніц, у гэта пяцёхгодзьдзе вызнана за вялікую і „страшенню“ страту і вызначана, як страта для „беднай Беларусі“, „гаротнага народу“ яе, культурнага шматграннага працаўніка на ніве адраджэння,

які „шмат зрабіў, але мог яшчэ болей зрабіць“ (З. Бядуля), „шчырага сына Беларусі“, які „быў у жыцьці“ можа, больш, чым у поэзіі, гасцем „з высокага неба“ (Ус. Ігнатоўскі); для беларускай поэзіі—„песьняра чистае красы“, каторы ўсё сваё нядоўгае жыцьцё пасвяціў служэнню беларускаму народу, даючы яму найдаражэйшыя скарбы свае чулае артыстычнае душы, уплютаючы ў цудоўны вянок свае творчасці дзіўныя „краскі, съвежыя калісці, думак шчырых і жыцьця“ (А. Навіна (А. Луцкевіч), утраты якога „для беларусаў тым больш ціжкая, што між песьнярамі маладое Беларусі няма нікога, хто быў-бы хоць крыху блізак да Багдановіча, хто замяніў-бы яго“ (А. Навіна А. Луцкевіч), багаты талент каторага „суліў многае даць у скарбніцу беларускай літаратуры“, калі-б на вораг-сухоты, які перапыніў творчасць поэты і зьвёў яго ў магілу (З. Жылуновіч); і нарэшце *наогул для жыцьця*—аднаго з тых людзей, якія „горячы, согревая жизнь и освещая путь другим, но мало заботясь о себе“ (Александр Цітоў).

Ацэнка спадчыны, якая засталася ад поэты, знайшла сваё выражэнне ў факце азначэння ўсіх тых галін працы, удзел у якіх браў М. Багдановіч. У дачыненіі іх зазначаецца, што поэта браў удзел „у змаганьні з рознымі праціўнікамі адраджэння“ і ў ім „зусім забываўся аб сваёй хваробе“, што ён „апрача вершаў, пісаў яшчэ апавяданыні, крытыку беларускай літаратуры, публіцыстычныя стацыі парасайску ў розных журналах аб беларускім руху, „...вельмі важныя працы друкаваў у журн. „Украинская жизнь“ аб рytміцы вершаў розных украінскіх поэтаў“, а ў 1916 г. ў Менску, у атмосфэры, атручанай чорнаю рэакцыяй, ён „...організовываў беларускую моладзь, чытаў рэфэраты аб беларускім руху, складаў беларускую хрэстаматію і г. д.“ (З. Бядуля). Ужо гэтым простым пералічэннем галін працы М. Багдановіча вызначалася багацьце спадчыны М. Багдановіча, і гэта давала падставу высока ацэніваць значэнне яго ў культурна-нацыянальным адраджэнні Беларусі. З. Бядуля, заканчваючы свой некролёг, гэта значэнне выражаете ў поэтычнай форме наступным чынам: ён звязаўца да зязюлі (вобраз М. Багдановіча) і кажа ляцець на магілу поэты і закуваць там аб тым, што „гаротная Беларусь ніколі яго не забудзе... На скрыжалях адраджэння роднага краю яго імя будзе звязаць у небе Беларусі съветлай зоркай навекі“ („Вольная Беларусь“ за 1917 г.).

Аднак, з усяго багацьця спадчыны ў жалобнае пяцёхгодзьдзе звязаўца галоўная ўвага на вынікі поэтычнай дзейнасці М. Багдановіча, якія і вызнаюцца за вялікія і каштоўныя, галоўным чынам, з пункту гледжання нацыянальных мастацкіх здабыткаў. У асноўным гэтыя вынікі літаратурная крытыка вызначае ў пляніе наступных пунктаў: 1) „поэзія роднай Беларусі“, 2) поэзія, як выражэнне пэўнага съветаадчування і съветагляду, 3) поэзія, як літаратурнае мастацтва і 4) поэзія, як дзейны сацыяльны чыннік. Па гэтых лініях і робіцца ацэнка поэтычнай спадчыны М. Багдановіча ў азначанае пяцёхгодзьдзе.

Ужо пры агульным адзначэнні галін дзейнасці М. Багдановіча на ніве адраджэння, літаратурная крытыка ў асобе З. Бядуля зазнала на тое, што ён „за ўсе годы свае працы... даў нам багатую поэзію роднай Беларусі“. Пазней, у звязку з першай гадавінаю съмерці поэты, З. Бядуля больш канкрэтнай акрэслівае разуменіе гэтай поэзіі. У асноўным ён вызначае яе, як поэзію, якая адбіла ў сабе 1) асабовыя імкненія да роднага краю, дзейнае кахраньне да яго і веру ў яго адраджэнне, 2) вобразы мінулага Беларусі і народнай міталёгічнай творчасці, 3) вобразы прыроды беларускай у асабовым да яе дачыненні поэты і 4) вобразы сучаснай поэту Беларусі ў съвяtle

абуджаных ёю настрояў у поэты. Гэтым самым Багдановічава „пoэзія роднай Беларусі“ знайшла сабе ацэнку, як поэзія, у якой сынтэзаваліся дэльце плыні: адна, што выражала сабою нацыянальна-творчую сілу, культурным нашэльнікам якое быў поэта, і другая—што зьяўляла сабою рэальныя праявы жыцця і поэзіі, якія паслужылі об'ектам поэтычнага ўважэння для першай.

У дачынені да паасобных момантаў гэтай „поэзіі роднай Беларусі“ яе каштоўнасць вызначаецца ў літаратурнай крытыцы тым, што яна выяўляе „цудна-лірычныя парываныні да роднага краю“, якія „чаруюць і вабяць сваёю трагічнасцю і пекнатою“—і якія ў сваім поэтычным выражэнні набываюць значэнне, далёка неабмяжованае нацыянальнымі рамкамі. Адзначаючы верш „Упалі з грудзей пана бога“, як адно з гэтих выражэнняў, З. Бядуля харектарызуе значэнне яго наступным чынам. „Гэткім пэрлам поэзіі, кажа ён, можа гардзіцца кожная з эўропейскіх літаратур. Такі багаты велічам абрэз, выказаны кароценькімі словамі, рэдка каму з поэтаў удаецца. Кожны радок будзіць фантазію сваімі яркімі фарбамі. У прыгожай і ўтончанай форме выказана бязъмернае кахранье да бацькаўшчыны“...

Адносна вобразаў мінулага Беларусі і народнай міталёгіі, якія выяўлены Багдановічавай „поэзіі роднай Беларусі“, той-жэ аўтар зазначае, што „тое неўлавімае і нявыразнае, атуленае пылам старасьвetchыны, цераз прызму яго *клясычнай поэзіі* (падкрэслена мною—А. Б.), пералівалася яснымі і выразнымі вясёлкамі („Слуцкія ткачыкі“, „Летапісец“ і інш.). Беларуская міталёгія з тыгеля яго творчасці выходзіла грацыйная і зычная, нібы каскад брыллянтовы ўдараўся аб гулкае залатое дно“.

Вобразы прыроды ў гэтай поэзіі адзначаюцца, як новыя, жывыя і прасякнутыя „мэлёдышчнасцю душы поэты“. Кожнае дрэва з беларускай пушчы,—пералічае З. Бядуля гэтыя вобразы,—струна. Кожнае вазярцо — чара, напоўненая хмельным віном. Кожная лагчынка — гэта чыясь рука зрабіла ўзор саматканы. Уздохі ветра—таемныя сказы лясуной, русалак і вадзянікоў пад месячнымі праменінамі. Сялянская дзяўчына, тулячая да сваіх грудзей маленкае дзіцяне на жытній мяжы—гэта Мадонна, гэта божая сьвятасць... Уся Беларусь—„тысячи крэпка нацягнутых струн“, на якіх вялікі кампазытар-поэт творыць свае чаруючыя сымфоніі“.

Вобразы праяваў беларускай рэчаіснасці вызначаюцца, як вобразы, намалёваныя маастацка, а з другога боку, як песні, у якіх выразілася павялічэнне асабовае „тут і сумнасці“, крыніцаю якое была аддаленасць поэты ад радзімы, а пазней ачавістаете азнямленыне з „хмарамі і балотамі“ ў краі ўбогім. Харектарызуючы ўражаныні ад твораў гэтай поэзіі, З. Бядуля кажа: „Праймаючыся яго творамі, адбіваеца такое ўражаныне, нібы мэлёдышчныя, крэпка нацягнутыя струны, рвуцца, і чароўныя плоймы зыкаў пераліваюцца ў водгуках гэтих рвучыхся струн. Здаецца, нібы музы плачуць над ім, а сълёзы іх застываюць у дарагія пэрлы“. Так вызначаеца „арэол тут і сумнасці“ вакол поэзіі М. Багдановіча—„поэзіі роднай Беларусі“, у якой „уяўленыне і палкасць души білі фантанам сонечнай красы“...

У дачыненія наконт вызнаныя поэзіі М. Багдановіча, як поэзіі, што выражае ня толькі перажываныні асабовага ці нацыянальнага харектару, але і такія, што выходзяць з гэтих межаў і ў сваіх выражэннях набываюць больш шырокое значэнне, крытычныя матар-ялы жалобнага пяцёхгодзідзя ў пераважнасці абмяжоўваючы агульнымі зазнанчэннямі. З гэтага боку поэзія М. Багдановіча вызнаеца за „працу мысьленініка, апранутую прыгожаю слоўную шатаю“ (М. Га-

рэцкі), за поэзію, багацьце формаў вершу якое „адпавядаете багацьцю перажыванняў, каторыя, пры сваёй глыбіні, маюць характар агульна-людзкі“. „Гэта нічога,—піша А. Луцкевіч у сваіх нарысах „Наши песьняры“,—што поэта з любасці выбірае мотывы родныя—беларускія, у іх ён заўсёды ўмееў знайсьці асноўны агульна-людзкі момант. Яго верш гэтак сама гаворыць беларусу, як і чужынцу, падобна, як музыка вялікага маскоўскага кампазытара Чайкоўскага, карыстаўшагася мотывамі свайго народу, роўна прамаўляе да душы кожнага чалавека, незалежна ад яго нацыянальнасці. Но М. Багдановіч не фатаграфуе жыцьця, а нанава ператварае яго ў сваёй чуткай, далікатнай і асабліва інтэлігэнтнай душы“. Такім чынам, крытыка ў асобе А. Луцкевіча быўшага „верхняпалатаўца“ фактычна вызнае поэзію М. Багдановіча за поэзію, што выражает такую систэму съветаадчуваўнія, у склад якое нацыянальны момант уваходзіць як частка цэлага, як рознастайнасць некаторага адзінства, дзякуючы якому поэзія выходзіць з нацыянальнага абмежавання ў сваім значэнні.

Больш канкрэтна ў гэтым пытаньні падыходзіць З. Бядуля ў сваім артыкуле „Натхненне і Гармонія“, прысьвечаным памяці М. Багдановіча ў звязку з трэцім гадавінаю яго съмерці. Ён разглядае поэзію М. Багдановіча, як поэзію, што выражает собой пэўную систэму поглядаў на хараство, мастацтва і яго значэнніе, пэўную, т. ск., эстэтычную ідэолёгію. Гэтыя погляды ў асноўным фармуляваны З. Бядуляю наступнымі палажэннямі: 1) усюды ёсьць хараство; 2) людзі, занятыя будзённымі справамі жыцьця, ходзяць па дарагіх скарбах, не прыкмячаючы іх; 3) толькі поэт, каторы аддаецца ўвесь служэнню музам, усё гэта бачыць і адчувае; 4) у зылітнасці з хараством прыроды чалавек знаходзіць шчасльце; 5) поэт у душы сваёй ператварае камень на золата; 6) душа поэты адбівае жыцьцё ў розныя колеры; 7) чалавек можа толькі тады быць поэтом, калі душа яго прасякнута хараством да самазабыцця, да самаахвярнасці; 8) хараство мае практычную карысць; 9) хараство сваёю бязьмежнаю сілаю ачышчае душу ад звычайных інстынктаў; 10) краса дае шчасльце і натхненне, але натхненне без гармоніі не дасягае мэты; 11) усё павінна быць у мастацтве апрацована; 12) хаотычнае падаванне пекных слоў, вобразаў бяз систэмы, без апрацоўкі, бяз цэльнасці ня маюць патрэбнага ўплыву на людзей; 13) у поэзіі, апрача душы—натхнення, павінна быць і голае цела—добрая тэхніка.

Вядома, ня ўсе гэтыя палажэнні, пададзеныя З. Бядулю, зьяўляюцца дакладнымі ў сэнсе афармавання існасці поглядаў М. Багдановіча, выражаных у яго творах. Шмат якія з іх патрабуюць удакладненні і паправак. Пакідаючы крытычны разгляд іх для асонаага нарысу, тут патрэбна зазначыць, што поэтычныя творы М. Багдановіча ў жалобнае пяцёхгодзідзе знайшлі сваю ацэнку, як багаты матар'ял дзеля ўтварэння, выяўлення разумення хараства, мастацтва, поэзіі, мастацкіх твораў і наогул умоў і існасці мастацтва.

У вышэй пададзеным выяўленні поглядаў М. Багдановіча харастэрным зьяўляецца тое, што З. Бядуля вызначае іх, як выяўленне, з аднаго боку, як-бы культу хараства, а з другога—практычнай дзеянасці поэта-мастака. На падставе гэтага М. Багдановіч і вызначаеца ім, як „адзін з жрацоў хараства“ і як „практычны настаўнік поэзіі“.

З погляду гэтих двух пунктаў З. Бядуля харастарызуе поэтычную дзеянасць М. Багдановіча наступным чынам: „За кароткі час свае творчасці ён (М. Багдановіч—А. Б.) выведаў тайну гармоніі, вывучыў хартыі роднай красы і вянкамі вясновых поэтычных кветак аздобіў ніву беларускага адраджэння.“

„Азнаёміўшыся з вялікім кветнікам усясьветнай поэзіі ад стара-даўных клясычных часоў па сягонешні дзень, Багдановіч наваастрыў сваё поэтычнае пачуцьцё, узбагаціўшы родную нацыянальную поэзію новымі формамі, новымі гармоніямі, фарбамі, вобразамі і мэлёдымі. Ён умеў знаходзіць фарбы там, дзе другія праходзілі міма, нічога ня бачачы.

„На беларускай ліры ён выпрабаваў розныя тоны, розныя акорды поэзіі, паказваючы гібкасць і мэлёдыйнасць жывой беларускай мовы, на якой можна выказаць самыя чуць улаўляныя размаітнасці думак і пачуцьцяў“.

Гэта харектарыстыка зъяўляеца найлепшай ацэнкай М. Багдановіча, як поэта, і найпаўнейшым з усіх, што ёсьць у крытыцы; канкрэтным значэннем кірунку яго ў поэзіі, як літаратурным мастацтве. У дачыненыхіні гэтага апошняга, як выяўляеца ўжо з вышэй пададзёных азна-чэнніяў, поэзія М. Багдановіча ацэнываецца перад усім, як нацыянальная *клясычная поэзія*. У творах гэтай поэзіі вызнаюцца за іх, уласцівасці плястычнасць, музычнасць, рэльефнасць, выразнасць, съці-ласць, суцэльнасць і народнасць складу. „Некалькімі харектэрнымі штрыхамі Багдановіч даваў цэлы, жывы малюнак, нібы старасьвецкія мосежныя барэльефы з цуднымі орнамэнтамі“, кажа З. Бядуля ў 1917 г. Тоє-ж ён кажа ў 1918 г. у дачыненыхіні вершаў М. Багдановіча. „Вершы яго строга кароткія, ярка вобразныя і рэльефна-выразныя. Нідзе ў іх нельга ні адняць ні прыбавіць. Гэта старасьвецкія гравюры з мастацка-стайлізаванымі арнамэнтамі“. У 1920 г. гэтыя азначэніні дапаўняюцца наступнымі: „Ва ўсіх творах Багдановіча чуеца старанная, строгая апрацоўка, багацце і размаітасць вобразаў і формаў, вялікая краса і глыбіня думак. У сваіх кароценкіх вершах ён куе родную красу і торыць дарогу для другіх беларускіх поэтаў“. Такога-ж харектару азначэніні твораў М. Багдановіча падаюцца і ў іншых крытычных матар'ялах жалобнага пяцёхгодзьдзя. Канкрэтныя зазначэніні наконта нацыянальных формаў поэзіі М. Багдановіча падаюцца М. Гарэцкім у яго гісторыі беларускай літаратуры.

У дачыненыхіні чыннасці твораў М. Багдановіча, яны ацэнываюцца, як творы поэзіі, якую мае вялікую сілу і ўплыў, якая „асвяжжае душу“, „ачышчае яе ад брудаў будняга жыцця“, і „дае асалоду“ (А. Луцкевіч), „ачышчае душу ад звычайных інстынктаў“, дадае змораным ба-рацьбою сілы для далейшае працы, будзіць фантазію, выяўляе вобразы мінулага, паказвае на гібкасць мовы, чаруе сваёю глыбінёю думак, выяўленыем красы роднага краю, інтэлектуальнага багацьця, вучыць дзейна любіць свой край, вучыць мастацтву і торыць дарогу сваім наступнікам у поэзіі (З. Бядуля). Гэта поэзія даступна для ўсякага пісьменнага чалавека.

Такім чынам, у жалобнае пяцёхгодзьдзе творчасць М. Багдановіча атрымала вызнаньне, як *нацыянальная клясычная поэзія*, якая выражает сабою думкі і пачуцьці як асабовага, так і нацыянальнага і міжнацыянальнага значэння і зъяўляеца практичным узорам для навукі ў мастацтве маладых поэтаў. Такое вызнаньне фактычна азначае, што М. Багдановіч сваёю творчасцю адыграў вялікую ролю ў раззвіцці беларускага поэзіі. М. Багдановіч, як культурны нацыянальны поэта з пэўным філёзофскім съветаглядам на яго першай ступені ўсебаковага раззвіцця і размаітага афармаваньня, сваёю практикаю поэтычнай творчасці адкрыў новыя магчымасці ў раззвіцці беларускай поэзіі і палажыў моцную аснову новай паласы ў гэтым раззвіцці яшчэ за часы нашаніўскага адраджэння, менавіта, тэй паласы, на якой беларуская літаратура шырока адчыняе свае дзіверы для ўбі-

раныня ў сабе здабыткаў мастацкай культуры чалавечства наогул, а з другога боку, сама прабівае сабе, як культурна-раўнапраўнай і нацыянальна-сваесаблівай адзінцы, уваход у склад новай эўропейскай культуры, якую нясуць з сабою, з аднаго боку, пролетарыят, а з другога—прыгнечаныя нацыі, што распачалі сваё культурнае адраджэнне.

Аднак, у жалобнае пяцёхгодзьдзе яшчэ ня ўся работа была зроблена. Засталіся нявызначанымі вынікі дзейнасці М. Багдановіча, выяўленыя ня ў форме ўтварэння поэзіі, а ў форме крытыкі, публіцыстыкі, грамадзкай працы і інш. Часткова гэтая галіны вызначацца ўжо ў другое пяцёхгодзьдзе пасля съмерці поэты, а большая частка становіцца сабою задачу наступных гадоў. З другога боку вызначаныне вялікага значэння творчасці М. Багдановіча ў Беларусі пакідае яшчэ і да гэтых часоў пытаныне аб вызначаныні яго па-за межамі Беларусі ня вырашаным.

Гэтае самае значэнне М. Багдановіча ў Беларускіх умовах паставіла задачу канкрэтнай рээстрацыі і дыфэрэнцыяльнага вывучэння каштоўнасцяў спадчыны М. Багдановіча. Пад знакам развязвання гэтай задачы праходзіць другое пяцёхгодзьдзе пасля съмерці М. Багдановіча.

М. Багдановіч у крытыцы рэгістрацыйнага пяцёхгодзьдзя.

Другое пяцёхгодзьдзе ў гісторыі вызначэння каштоўнасцяў спадчыны М. Багдановіча вызначна тым, што ў гэты час прыкмячаецца імкненіне падыйсьці да творчасці поэты з рознастайных пунктаў гледжання і больш канкрэтна акрэсліць разуменныі аб ёй.

У гэта пяцёхгодзьдзе поруч з агульнымі аглядамі беларускага пісьменства, у якім пэўнае месца вылучаецца М. Багдановічу, зьяўляюцца і спэцыяльна пасьвечаныя яго творчасці або асобным галінам яе крытычныя нарысы. Усё гэта гаворыць, з аднаго боку, пра павялічэнне цікавасці да М. Багдановіча, а з другога—пра пэўнае развязвіццё крытычнай думкі, якая зьяўляецца найлепшым паказынкам стану культурнага развязвіцця наогул і развязвіцця інтэрэсаў у галіне мастацкай культуры.

Да гэтага пяцёхгодзьдзя належыць зьяўленыне нарысаў па беларускай літаратуре Е. Карскага, спэцыяльных прац пра М. Багдановіча Ул. Дзяржынскага, праф. Пічэты (1922 г.), М. Пятуховіча, этуду М. Грамыкі (1923 г.), агульных нарысаў З. Жылуновіча (1924 г.), агляду А. Узынясенскага (1926 г.) і інш. У гэта-ж пяцёхгодзьдзе выяўляюцца і т. зв. рэзвізійныя імкненіні ў дачыненьні некаторых разуменняў пра М. Багдановіча, утвораных як у папярэдні час, так і ў разгляданае пяцёхгодзьдзе.

Разъмяркоўваючы азначаныя крытычныя агляды ў парадку іх хронолёгічнага зьяўлення ў першую чаргу патрэбна адзначыць працу Е. Карскага і тым больш таму, што яна зьяўляецца першай акадэмічнай працай на расійскай мове, якая мела за мэту, згодна слоў самога аўтара, азнаямленыне чытача з беларускай мастацкай літаратурай на народнай мове і якая на Беларусі выклікала цэлую буру абурэння супроць сябе. У крытыцы гэтай кнігі¹⁾ адзначаліся значныя недахваты, асабліва з боку ідэолёгічнага асвяতлення беларускіх пісьменнікаў, якое выразілася як у падборы матар'ялаў, так і ў комэнтарыях да іх. Аднак, пры пэўным крытычным стасунку да гэтае працы яна не

¹⁾ Ул. Дзяржынскі „Белорусы“ Е. Карскага—Полымя № 2 за 1923 г., а таксама крытыка працы Карскага на публічных вечары, гл. Полымя № 5-6 за 1923 г.

пазбаўлена цікавасьці з боку фактычных матар'ялаў, якія ў ёй зарэстраваны, хоць і далёка няпоўна, што прызнае і сам аўтар.

Поэтычны матар'ял М. Багдановіча Е. Карскі разъмяшчае ў сваіх нарысах у пляне рэестру біографічных, нацыянальных і агульна людзкіх мотываў у творчасьці М. Багдановіча. З першых ён адзначае тыя вершы, што выражаюць перададчуванье бліжасьці съмерці, сумныя думкі аб съмерці наогул і погляды поэты на зьмест і ўласцівасьці поэзіі. З мотываў другога парадку—сумнае пачуцьцё, гора і туга з поваду беднасьці Беларусі, якія, аднак,—зазначае аўтар,—не даводзяць поэту да роспачы; узятыя з беларускай прыроды і жыцця, як сучаснага поэту, так мінулага і ўяўленай будучыны, сюжэты для выражэння нацыянальных пачуцьцяў. У дачыненьні да трэцяй групы мотываў адзначаюцца вершы, што выяўляюць вобраз гулу, увасабленыне буры, верш пра мыльныя пузыры і верш пра Анакрэона. Вядома, такая рэестрацыя, далёкая ад паўнаты, ня можа даць поўнага і ўсебаковага ўяўлення наконт творчасьці М. Багдановіча, не зважаючы на тыя комэнтары, якія дададзены аўтарам да паасобных мотываў.

Гэтыя комэнтары зводзяцца да зазначэння з поваду мотываў другога парадку на момант збліжэння М. Багдановіча ў гэтым дачыненьні з іншымі беларускімі пісьменнікамі, на „интерес“ п'ес „Старая Беларусь“, некаторых з іх тым, што яны зьяўляюцца „вельмі мастацкім наследаваннем Пушкіна“, а некаторых—анталёгічным стылем іх („Слуцкія ткачыхі“). Галоўная-ж увага аўтара зьвернута на мотывы трэцяга парадку, на мотывы агульна-людзкія, наконт якіх зазначаецца, што М. Багдановіч „изображал их, как поэт чистого искусства для искусства“, што творы гэтыя невялікія, „но они довольно многочисленны, изящны по форме, очень разнообразны по своим размерам и по содержанию“.

На падставе гэтага не бяз пэўнай „покровительственной“ тэндэнцыі далей выводзіцца, 1) што „повидимому Богданович легко владел стихом и был поэтом по призванию“ і 2) што „эти маленькие его п'есы с полным правом могут носить название антологических стихотворений. Они словно благоухающие цветки хорошего венка, которые оставил автор на память потомству“. У дачыненьні вершу Е. Карскі не адмаўляе вызнаныя яму ў тым, што „стих Богдановича очень разнообразен, хорошо отшлифован и образцов“, што „у него есть и хорошие со-неты“ і што „стихи его годятся для пения“. Наконта мовы М. Багдановіча зазначаецца, што „язык Богдановича... чистый белорусский разговорный язык“ і што „в этом его истинная красота“.

Агульны вывод Карскага наступны: „De mortius aut bene aut nihil... Но о М. Богдановиче можно совершенно беспристрастно сказать в заключение, что если-бы жизнь его продлилась, мы имели бы в нем первоклассного поэта с философским мировоззрением“. Такім чынам, Е. Карскі, устрымліваючыся ад вызнаныя М. Багдановіча за „перво-классного поэта с философским мировоззрением“ у тым яго стане, у якім ён выяўлен аўтарам нарысаў, не адмаўляе, аднак, таго, што М. Багдановіч меў усе магчымасці і адзнакі быць такім, што ў яго былі ўсё тыя патрэбныя ўласцівасьці, якімі вызначаецца ўрэшце „першаклясны поэта з філёзофскім съветапоглядам“. Гэта вызнаныне вельмі қаштоўна таму, што яно зьяўляецца вызнанынем якаснай қаштоўнасьці М. Багдановіча, як поэта, у колькасным аблежаваньні яго выяўлення.

У дачыненьні менавіта да поэтаў з вялікімі якаснімі ўласцівасьцямі, якімі ўладаў і М. Багдановіч, не зважаючы на тое, што такі поэта піша на беларускай мове, расійскія колы, выражальнікам поглядаў якіх выступае ў дадзеных нарысах акад. Е. Карскі, лічаць

магчымым гаварыць пра іх „совершенно беспристрастно“, прызнаваць „полное право“ за іх творамі на атрыманье тытулаў антолёгічнасці, а самім поэтам тытулу „поэта чистого искусства для искусства“ і рабіць прогноз на тое, што „мы имели бы“, г. зн. тыя, каго прадстаўляе сабою аўтар нарысу. У гэтым і выяўляеца пэўная тэндэнцыянасць глядзець зверху на „малых сіх“ і прэтэнзія на высокасць „покровительства“ ў дачыненьні да іх. Дзеля гэтага ў падобных вызнаньнях каштоўны ня тытулы, якія даюцца поэту, а самы факт вызнаньня магчымасцяй і права быць поэтом сярод „малых сіх“ і менавіта поэтам, кажучы словамі Карскага „первоклассным“ з філёзофскім съветапоглядам. Такую вось першую прарабону зрабіла творчасць М. Багдановіча ў акаадэмічнай крытыцы па-за межамі Беларусі ў пачатку другога пяцёхгодзьдзя пасля съмерці поэты.

У самой-же Беларусі ў гэты час распачынаеца дыфэрэнцыяльнае вывучэнне спадчыны М. Багдановіча і разывіванье разуменняў аб ім.

Ул. Дзяржынскі ў дзівёх сваіх працах па творчасці М. Багдановіча—„М. Багдановіч, як прыродаапісальнік“¹⁾ і „М. Багдановіч, як стылізатор беларускага вершу“²⁾ імкнецца вызначыць поэту, як мастака ў галіне апісаньняў прыроды і ў галіне стылізацыі беларускага вершу.

У першым артыкуле, разглядаючы матар'ял твораў М. Багдановіча ў пляне тых зьяў прыроды, слоўна-поэтычным выяўленнем якіх зьяўляюцца тыя ці іншыя выражэнні гэтих твораў, Ул. Дзяржынскі адзначае: 1) нязначнасць па ліку элемэнтаў прыроды, выяўленых у творах М. Б.; 2) колькасную перавагу поэтычнага выяўлення такіх зьяў, як лета, вечар, ночь, зоры; 3) размаітасць у гэтым выяўленні з перавагаю адзначэння ціхіх тонаў у іх і 4) міжнароднасць зьяў прыроды, выяўленых у выражэннях твораў М. Багдановіча. Аднак, каштоўнае ўглядаеца аўтарам ня ў колькасці, а ў якасці мастацкага выяўлення „элемэнтаў прыроды“.

Матар'ял прыродаапісальнай творчасці М. Багдановіча, зазначае Ул. Дзяржынскі, „ня вельмі багаты, ня вельмі разнастайны. Але поэта ўмее гэтак выгладжваць, гэтак крышталізаваць, гэтак асьвятляць яго праменіямі свайго творчага духу, што простае, аднастайнае пачынае пералівацца рознымі колерамі, пачынае чаравацца нас багацьцем тонаў, у скутку чаго атрымліваецца нязвычайнае эстэтычнае задаваленне“. Такім чынам, кащоўнае ў гэтых „апісаньнях прыроды“ адносіца тут да ўменьня апрацоўваць выражэнні і надаваць праз іх асабовае асьвятленне таму, што імі выражаеца. Дзякуючы гэтым уласцівасцям і ўтвараеца тое, што простае і аднастайнае (у звычайных разуменнях) адкрываеца, як рознастайнае і багатае, а гэта ў сваю чаргу прадулюівае „незвычайнае эстэтычнае задаваленне“.

„Параўнаўчая вобразнасць, трапная мэтафора, а часта і сымболіка—вельмі характэрны для творчасці М. Багдановіча“, кажа далей аўтар і тым самым вызначае характар умела апрацаваных выражэнняў, праз якія фактычна і адбываеца тое, што „глыбокім лірызмам дыша прырода з твораў М. Багдановіча“. Адсюль Ул. Дзяржынскі заключае, што з гэтага боку (з боку ўменьня апрацоўваць выражэнні—А. Б.) наш поэта мастак над мастакамі. Вядома, апошніе съцвярджэнне вымагае некаторага ўдакладнення. Над якімі мастакамі (беларускімі, расійскімі, эўропейскімі...) М. Багдановіч мастер? Але маючы, як відаць, на мэце іншыя мэты ў даным выпадку, гэта палажэнне, як не асноўнае,

¹⁾ „Вольны сцяг“ № 1(9) за 1922 г.

²⁾ „Адраджэнне“ № 1 за 1922 г.

аўтарам застаўлена не ўгрунтаваным і таму зъяўляеца, т. ск., „рабочаю гіпотэзую“, якая патрабуе пільных досьледаў твораў М. Багдановіча, праверкі паданага палажэння і канкрэтнага яго фармуляваньня.

Асноўнае-ж палажэнне артыкулу пра М. Багдановіча, як прыродаапісальніку, зводзіцца да наступнага. М. Багдановіч, як прыродапісальнік, вызначаеца тым, што ён апісвае дэдукцыйным мэтадам зъявы прыроды міжнароднага харектару, аддаючи перавагу такім, як лета, вечар, ноч, зоры, і ціхім тонам іх, і выяўляючи іх у асабовых, нязвычайных мастацкіх выражэннях, што ствараеца ўражанье нязвычайнай прыгожасці простага і аднастайнага (у звычайнім разумені), у скутку чаго зъяўляеца нязвычайнае эстэтычнае задаваленне.

Каштоўнасць працы Ўл. Дзяржынскага ў тым, што яна зъяўляе сабою спробу выразіць усьведамленне таго ўплыву на чытача, які робіцца выражэннямі М. Багдановіча, што выяўляюць зъявы прыроды, у параданыні з непасрэдным уплывам тых-жэ зъяў на чалавека. У выніку гэтай спробы зъявілася думка, якая праходзіць праз уесь артыкул Ул. Дзяржынскага, аб тым, што творы М. Багдановіча ствараюць большае ўражанье сваім слоўна-мастацкім выяўленнем „міжнародных“ зъяў прыроды, чым самы гэтыя зъявы ў іх натуры. Вядома, каштоўнасць такое думкі ўзглядная, пасколькі параданоўваюцца ўражаныні ад зъяў далёка не аднаго роду: з аднаго боку, зъявы мастацкай культуры, а з другога—зъявы, дадзеныя ў прыродзе. Куды больш каштоўней было-б параданы творы М. Багдановіча з творамі поэзіі іншых поэтав як у межах нацыянальных, так і міжнародных, якія, кажучы тэрмінам Дзяржынскага, „апісвалі“ такія-ж зъявы прыроды, як і разгляданы поэта. Тады М. Багдановіч вызначыўся-б шырэй, паўней і дакладней.

У другім артыкуле таго-ж аўтара творчасць М. Багдановіча разглядаеца з боку яе літаратурнай вартасці, за меру якое ўзяты „законы і нормы поэтыкі“, праўда, без азначэння якой. У пляні гэтых законаў і норм поэтыкі адзначаеца мэтрорытмічны, рыфмічны, эўфонічны і кампазыцыйна-вершавы бакі твораў М. Багдановіча. У дачыненьні паасобных мэтраў зазначаеца іх узорнасць і дасканаласць у беларускіх умовах. „Узоры трохмернага анапэсту, кажа аўтар, бязумоўна мала маюць сабе па дасканаласці роўных у беларускай поэзіі. Тут злучыліся, з аднаго боку, чыстае мастацтва, сапраўдны талент, а з другога боку глыбокое знанье тэхнікі вершавання, а вынікам гэтага злучэння паявілася сапраўдная поэтычная пэрла“. У гэтым палажэнні пры ўсёй нівыразнасці разумення „чыстае мастацтва“, каштоўна тое, што адзначаеца наяўнасць у аўтара сапраўднай поэтычнай пэрлы трох уласцівасцяў, як перадумоваў для ўтварэння поэтычных каштоўнасцяў,—гэта 1) прыродная надаронасць, 2) уладанье тэхнікай творчасці і 3) дзейнасць у кірунку наданья бясформенным матар'ям патрэбных формаў адпаведна адчуванню і разуменію хараства.

Наогул-жа, Ул. Дзяржынскі вызначае М. Багдановіча, як стылізата беларускага вершу (правільней было-б сказаць вершу ў беларускай поэзіі, пасколькі тэрмінам „беларускі верш“ некаторымі азначаеца верш складу беларускіх народных песен, а па-другое і таму, што ў артыкуле разглядаеца, галоўным чынам, Багдановічай клясычны верш тым, што ён (Багдановіч) съядома падбіраў размёры для вершаў адпаведна зъместу, выражэннем якога зъяўляўся верш; надаваў ім разнастайныя формы, ствараў багатыя і дасканалыя рыфмы, упрадкаваў гукавы бок мовы, прывіваў разнастайныя канонічныя формы

вершаў і тым самым дасягнуў таго, што „ў кожным з яго вершаў чуеца цярпеньне, з якім каваў і гартаваў ён гэты верш. За тое-ж чутна ў ім сіла звону, за тое-ж і б'е ён, што аж іскры брызгаюць з халодных каменіняў“. Іначай кажучы, Ул. Дзяржынскі вызнае за каштоўнае ў М. Б. тое, што ён съядомаю працу над вершам у беларускай мове, у выніку яе стварыў умову, патрэбную для адчуваання сілы ўсіх тых трох уласцівасцяў, без наяўнасці якіх немагчыма ўтварэнне „сапраўдных поэтычных пэрлаў“.

Аднак, вызнаючы каштоўнай працу М. Б. над вершам і рэеструючы яго каштоўнасці, Ул. Дзяржынскі ўмяркована ставіцца да азначэння выніку ўсёй працы—зборніка „Вянок“. Зборнік вершаў М. Багдановіча „Вянок“, піша ён, ёсьць нішто іншае як студыя над формаю беларускага вершу“. У далейшым разглядзе Дзяржынскі не аднакроць спасылаецца на беларускую поэзію, як умову, пры якой творчасць М. Б. выгадна для сябе вылучаеца „на асобнае месца“ ад іншых поэтаў па разъмерах; „на адно з першых месца у беларускім пісьменстве“ па рыфмавых скарбах, а таксама і па форме вершаў. „Паміж пяскоў“—„гэты сонэт, як казаў Буалё, варты ня менш, чымся доўгая поэма. А для беларусіна ён зьяўляеца цэлай эпопеяй“,—так ацэньвае Ул. Дзяржынскі сонэт „Паміж пяскоў“, іграючы словамі эпіграфу, узятаму М. Багдановічам да сонету з Буалё.

Такім чынам, ня ставячы М. Багдановіча як стылізатара ў роўніцу параўнання з стылізатарамі ў іншых літаратурах, Дзяржынскі абмяжоўвае значэнне нацыянальным разрэзам і „законамі і нормамі поэтыкі наогул, без конкретнага азначэння яе па прыналежнасці да тэй ці іншай школы поэзіі ў межах міжнародных, пакідаючы гэта пытаньнем адкрытым. У кірунку гэтага апошняга пытаньня некаторы пачатак вызначэнням кладуць артыкулы М. Пятуховіча і А. Ўзынясенскага.

М. Пятуховіч у артыкуле „М. Багдановіч, як поэта імпрэсыяністы“ разглядае М. Багдановіча, як поэту, які „займае ў гісторыі беларускага пісьменства асобнае месца“ сваім „пахаджэннем“, „асаблівымі аbstавінамі жыцьця“ і „асобнасцю яго літаратурнага кірунку ў параўнаньні з іншымі беларускімі поэтамі“. На пытаньні наконт асобнасці гэтага апошняга і спыняеца галоўная ўвага.

Вызнаючы за пануючы кірунак у беларускай літаратуре—рэалізм, асобнасць Багдановічавага кірунку М. Пятуховіч характарызуе наступным чынам. „Іншы характар, кажа аўтар, мае музу М. Багдановіча. Гэта нэрвовая музу гораду, яна ня ведае супакою і цішы, яна ўся рух і зъменчывасць. У той час, калі беларускія поэты-народнікі шырокая ахапляюць жыцьцё; у той час, калі іх малюнкі паходзяць на шырокія палотны Рэмбрандта,—М. Багдановіч дае толькі бягучыя наўкі рачавістасці, адбівае асобныя яе мігі, зъмяняючыся і ўступаючыя сваё месца іншым мігам і ўражаньням. Там статыка жыцьця, тут—яго дынаміка. Там рэалізм, тут, у М. Багдановіча—імпрэсыянізм, фіксаваныне асобных мімалётных мігай і ўражаньняў“.

Далей у якасці довадаў гэтага палажэння падаюцца ілюстрацыі з вершаў нізак „Места“, „Старая Беларусь“, „У зачарованым царстве“ і некаторыя іншыя, як прыклады „мігай“, „карыстаныя сродкамі музыкі“, „мітаў“, „мігай яркага і моцнага ўражаньня“, „скэптыцызму і пэсымізму“. Пры гэтым дадаюцца комэнтары наконт таго, што нагадвае той ці іншы момант у творах М. Багдановіча. Так, у дачыненьні прыёмаў зазначаеца, што „прыём фіксаваць мімалётныя ўражаньні мясцовага (відаць, трэба разумець „мястовага“—А.Б.) жыцьця нагадвае ўсім вядомую манеру Бадлера, Верхарна і інш.“, вобраз бутэлькі, кі-

нутай у мора ў „Летапісцы“ напамінае... аналёгічны вобраз францускага романтыка Альфрэда дэ Віны“, „прыём музыкальной лірыкі збліжае... з Вэрленам, Верхарнам і, асабліва, з Бальмантам“... „дар мітавторчасьці ў некаторых адносінах нагадвае прыём Віктара Гюго“—нарэшце высоўваюцца палажэнні наконт таго, 1) што „Багдановіч у сваёй філёзофіі зъяўляецца тыповым рэлятивістым“, 2) што М. Багдановіч „скептыкам і пэсымістым выступае перад намі“ (г. зн. перад аўтарам і тымі, каго ён выражает—А. Б.*)) і 3) ня новае ўжо ў крытыцы,—што „Багдановіч прыхільнік чыстага мастацтва—мастацтва дзеля мастацтва“.

Ва ўсіх гэтых зазначэннях і палажэннях цікава тое, што яны выяўляюцца сабою, з аднаго боку, насьпешую патрэбу асьвядоміць творчасьць М. Багдановіча ў аспекце эўропейскай літаратуры і філёзофіі, а з другога,—што яны зъяўляюцца першою спробаю ў гэтым кірунку ў гісторыі ацэнак творчасьці М. Багдановіча. Як першая спроба яны не пазбаўлены некаторых недакладнасці і не дастатковага ўгрунтаванья ўжо па адным тым, што М. Багдановіч разглядаеца толькі з аднаго боку, а менавіта з боку яго манеры даваць бягучыя накіды рачавістасьці ў сваіх творах, г. зн. фактычна разглядаеца той бок, які ў свой час З. Бядуля харктараваў як уменьне поэты некалькімі харктэрнымі штрыхамі даваць цэлы жывы малюнак. Абагулененне—ж гэтага боку,—адцята ад суцэльнасці ўсіх старон творчасьці М. Багдановіча, якія адбіліся ў яго творах,—і на якія зазначала папярэдняя крытыка,—да ступені абсолютнонасці і прывяло да вызнання М. Багдановіча за „імпрэсыяністага“ і „рэлятивістага“, што фактычна не абнімае існасці ўсёй поэзіі М. Багдановіча, узятай у суцэльнасці ўсіх яе бакоў, а зъяўляеца толькі прысьпешаным, абагуленым афармаваньнем некаторых уражаньняў ад твораў М. Багдановіча ў параўнаньні з разуменнямі аб „імпрэсыянізму“.

Другая праца па пытанню наконт вызначэння кірунку творчасьці М. Багдановіча, а менавіта праца А. Ўзынясенскага „Поэтыка М. Багдановіча“, разглядае творчасьць М. Багдановіча з боку тэматичнай, стылістyczнай і фонетычнай кампазыцыі і з боку пабудовы твораў. Аўтар гэтай працы ў выніку падрабязгавае рэестрацыі матар'ялаў творчасьці М. Багдановіча прыходзіць да цікавых высноваў. Так, падагульваючы разгляд тэм і мотываў, А. Ўзынясенскі зазначае, што „яны зъяўляюцца сюжэтнай кампазыцыяй у поэтыцы мастака, абнімаюць сабою шырачэны круг паасобных старон акружочага жыцця. Поэт закранае пытаныні сацыяльныя, бытавыя, прыроды, псыхолёгічныя, філёзофскія і літаратурныя. У межах кожнага з іх ён творыць розныя тэмы, якія ўваходзяць у яго зъмест. Паўтарэнныні тэм надта рэдкі... З боку лёгічнага зъместу тэм і мотываў творчасьці М. Багдановіча ў большасці сваёй носяць акрэсьлены характар. Яны датычачы зазвычай цяжкіх, цёмных, адмоўных старон жыцця. З усіх яго мотываў толькі нямногія закранаюць сьветлую дадатную прайавы... Тасунак самога аўтара да выабражаных прайаў... дваякага харктару, у большасці здарэнняў ён думае і адчувае ў поўнай гармоніі з тым эмоцыянальным настроем, якім прасычаны яго творы... Іншы раз, наадварот, яго настрой аказуеца супроцьлеглы таму, каторы ён укладае ў свае

*.) Параўнай гэта палажэнне з поглядам проф. Пічэты, які кажа: „У творчасьці М. Багдановіча ня мае пэсімізму. (Падкрэслена мною—А. Б.). У яго поэзіі шмат жалобных песень, як адбітак яго ўласных дум і настрояў, але ў той час у ёй адчуваеца глубокая вера ў перамогу жыцця, у блізкасць нацыянальна-культурнага адраджэння роднай краіны, да якое заўсёды імкнецца душа хворага поэты“. — „Вестник Нар. Ком. Просв. БССР“ — 5-6 за 1922 г.

вершы...“ Асабістыя перажываныні поэта „не заўсёды выражает ў адкрытай форме, чарадуючы выабражэнье іх з абрысоўкою адпаведных тэм з зынешняга съвету. Часта ён ня выказваеца проста, а ўкладае свой съветагляд у тыя барвы сваіх поэтычных абразоў, каторыя ясна адбіваюць асобу поэты і яго настрой. ...Па харарактару зъместу мотывы ў творчасці М. Багдановіча маюць у сабе матар'ял падвойнай якасці: з аднай стараны—рэальны, конкретны, плястычны... а з другой—эмочыянальны, псыхолёгічны, адвалочны... Гэта змушае бачыць у яго творчасці дзіве стыхіі: адна пераважаючая—стыхія конкретнага, а другая меншага спамеру—стыхія духовага съвету“.

Пасля-ж разгляду іншых старон творчасці М. Багдановіча Ўзыня-сенскі ўрэшце заключае: „Бяспрэчным і ачавістым астaeцца бытнасьць двух кірункаў у творчасці М. Багдановіча—клясычнага і романтычнага. Гэта паказуе, што поэта ішоў дарогаю сынтэзу, імкнучыся аб'яднаць у адно мастацкае суцэльнае найбольш высокія цэннасці гэтых кірункаў і стыляў...“

У гэтых зазначэньях цікавым зъяўляецца тое, што яны паказваюць на наяўнасць каштоўнасцяй у творчасці М. Багдановіча, роўных *клясычным*, на што ў свой час зазначаў яшчэ З. Бядуля, а з другога боку—*романтычным*. Вядома, пасколькі аўтар у сваёй працы карыстаўся толькі матар'ялам „Вянку“, пастолькі ад яго погляду ўніклі каштоўнасці іншага парадку, прынамсі, роўныя каштоўнасцям *беларускай народнай творчасці*, на якія зазначалася папярэдняю крытыкаю і якія поэта таксама імкнуўся ўвабраць у суцэльнасць свае творчасці. Гэтага парадку каштоўнасці хоць і не ў такой меры, як вызначаныя вышэй, ёсьць і ў „Вянку“.

Апроч вызначаных прац па разглядзе творчасці М. Багдановіча, у рэгістрацыйным пяцёхгодзьдзі патрэбна адзначыць нарысы і агляды, у якіх творчасць М. Багдановіча разглядаецца з сацыяльнага боку і выяўляецца імкненіе вызначыць поэту з гэтага боку (З. Жылуновіч), а таксама зазначаецца на каштоўнасць творчасці М. Багдановіча для пролетараў, „штодзенных цегляроў“ (М. Грамыка, Ганчарык), і вызначаецца каштоўнасць працы М. Багдановіча, як публіцыстага-гісторыка (У. Пічэта). Ня спыняючыся на гэты раз падрабязна на гэтых артыкулах, у агульным патрэбна сказаць, што другое пяцёхгодзьдзе ў гісторыі ацэнак М. Багдановіча выявіла імкненіе да широкага ўсьведамлення спадчыны М. Багдановіча, да шматбаковага яе акрэсьлення і паказала фактычнае вызнаніе яе каштоўнасці ў развіцці літаратурна-крытычных разуменняў наогул.

Агляд літаратурна-крытычных вызнанняў і вызначэнняў М. Багдановіча прыводзіць да некаторых агульных вывадаў, якія перад усім зводзяцца да таго, што гісторыя крытычных ацэнак зъяўляеца гісторыяй жыцця мастацкіх твораў і іх дзейных сіл у съядомасці *чытача*, рознастайнага як з боку сацыяльнага і нацыянальнага, так і з боку агульна культурнага яго ўзроўню. З прычыны гэтага такая гісторыя, нібы той баромэтр, паказвае на стан развіцця культурных і літаратурна-мастацкіх інтарэсаў грамадзтва ў той ці іншы гістарычны момант і адбівае сабою барацьбу разуменняў, полем якое зъяўляеца ў дадзеным выпадку мастацкая творчасць.

Акідаючы агульным поглядам развіцьцё ацэнак творчасці М. Багдановіча, выяўленых у той ці іншай форме ў крытычнай літаратуре, неабходна зазначыць на троі моманты, што яскрава вызначаюцца ў гіс-

торыі гэтых ацэнак. Першы момант—гэта вызнаньне М. Багдановіча за песьняра сваясаблівага-індыўдудальнага яшчэ пры жыцьці поэты, другі—вызнаньне яго за нацыянальнага поэта-клясыка, якое адбылося ў жалобнае пяцёхгодзьдзе, і трэці—вызнаньне М. Багдановіча за мастака-сывнтэтыка, якое прыпадае на час рэгістрацыйнага зьбіранья спадчыны поэты ў другое пяцёхгодзьдзе пасля яго съмерці. Адначасова-ж усе гэтыя моманты справаджаюцца легендаю аб М. Багдановічы, як поэты „мастакства для мастакства“, якая ўтварылася з патрэбы ў свой час адрозньення М. Багдановіча ад іншых поэтаў-адраджаністых.

Усе гэтыя вызнаныні вызначаюць на будучы час новыя задачы ў галіне вывучэння і ацэнкі спадчыны М. Багдановіча, пакінутай ім для нашчадкаў у выніку дзесяцёхгадовое творчае працы па ўзбудаванью новай Беларусі ў пару нашаніўскага адраджэння. Гэта—вывучэньне яго твораў у аспекце беларускай народнай творчасці, з аднаго боку, і ў аспекце агульна-эўропейскіх дасягненняў у літаратурным мастакстве, якія праз М. Багдановіча ўвайшли ў культурна-мастакія скарбы беларускай літаратуры. З другога боку, праца М. Багдановіча ў галіне крытычнай, гісторыка-публіцыстычнай і грамадзкай яшчэ чакае свайго шырокага вызнаньня. Нарэшце, творчы вопыт М. Багдановіча ўва ўсёй яго шырыні патрабуе ад сучасных тварцоў новай, беларускай пролетарскай літаратуры поўнага выкарыстаньня і аўладаньня ім дзеля паспяховага раззвіцця гэтай апошняй. Развязаньне гэтых задач будзе найлепшым помнікам М. Багдановічу—мастаку хараства жыцьця, да якога ён імкнуўся ўсёй сваёй істотаю і тым жывым вянком на яго магілу, пачатак завіванья якога зрабіла першае дзесяцёхгодзьдзе пасля съмерці поэты.

„Мы, пролетары, як сказаў М. Грамыка, якія ўжо навучыліся любіць і разумець хараство, павінны берагчы і пільнаваць зерняткі яго, каб перадаць іх тым, што яшчэ толькі праціраюць вочы свае запатнелай далонію“ і тады, разам з З. Бядуляю, скажам: „Не, ён не памёр, ён жыве“, ён жыве ў нашай любові і няспынным імкненіні і тварэныні хараства новага жыцьця, жыцьця на сацыялістычных асновах.